

# வேதாள உலகம்

ப. சம்பந்த முதலியார், பி.ஏ., பி.எல்.,  
நாடகப் பேராசிரியர்

அவாகால இயற்றப்பட்டது.

இந்த நூலாசிரியரால் இயற்றப்பட்ட மற்ற நூல்கள்:—

விளவதி சிவசுந்தரி, தரன், மகபதி, சாதலர்கண்கள், நற்கூல, பசியினசாபம, இடைசகவர் இரு புறமும், சரங்கம், கள்வா தலைவன், தாசிப் பெண், மெய்யுள், வலங்குகள், சிமஹிநாதன், வீரும பியவிதமே, சிறுத்தொண்டா, காலவரிஷி, ரஜபுதரவீரன், உணமை யான சகோதரன், சதி-சுலைசனா, புஷ்பவல்லி, சீதமஞ்சரி, உத்தமபத தினி, அமலதி, தயன், சபாபதி முதற்பாகம், பொங்கல பண்டிகை அல்லது சபாபதி இரண்டாம பாகம், ஓர் ஓத நிகை அல்லது சபா பதி மூன்றாம பாகம், சபாபதி நான்காம பாகம், பேயல்ல பெண் மணியே, புத்த அவதாரம், விசகவின் மனைவி, மனைவியால் மீண்டவன், சந்திரஹரி, சபத்திரார்ஜனா, கொடையாளி கர்ணன், சஹதேவன் சூழ்ச்சி, நோக்கத்தின் குறிப்பு, இரண்டு ஆத்மாக்கள், சர்ஜன் ஜெனரல் விதித்த மருந்து, மாளவிகாகனிமிதரம், விபர்த்மான முடிவு, கல்தானபேட்டை சப்-அலிஸ்டென்ட் மாஜிஸ்ட்ரேட், சகுந்தலை, காளபபன கள்ளத்தனம், விக்ரமோவசி, முற்பகல செய்யின் பிற்பகல விளையும், நாடகமேடை நினைவுகள்—ஆறு பாகங்கள், நாடகத் தமிழ், யயாதி, பிராமமணலும சூத்திரலும, வாணீபுர வணிகன், இரண்டு நண்பர்கள், சதருஜித, ஹரிசசந்திரன், மார்க்கண்டேயா, ரதனாவரி, கண்டு பிடித்தல், கோனேரி அரச குமாரன், சந்தையிற் கூட்டம், வைகுண்ட வைத்தியா, தீட்சிதா கதைகள், ஹாலயக்கதைகள், குறமகன், நல்லத்தகர்கள், சிறுகதைகள், நடிப்புக்கலைநில தேர்ச்சி பெறுவதெப்படி? ஹால்ய வியாசங்கள், சகாசுதி, விடுதிபுஷ்பங்கள், பேசும்பட அனுபவங்கள், தமபம், மாண்டவா மீண்டது ஆஸ்தானபுரம் நாடகச பித்தியம், ஓன்பது குட்டி நாடகங்கள், சபாபதி வாலயங்கள்—இந்தியாவிலும் அப்பாலும்,—ஐந்து லய சிற்பங்கள், மனையாடசி, தீபாவளிவரிசை, இந்தியனும் ஹிட்லரும், காலக் குறிப்புகள், சுப்ரமண்ய ஆலயங்கள், தியின் சிறுதிவலை, கலையோ காதலோ, உணவுப் பொருள்களின குணங்கள் சபாபதி துவிபாஷி—சபாபதி அனுக்குகள் முதலியன.

புதுப் பதிப்பு

சென்னை.

ரத்தின விலாஸ் அச்சுக்கூடத்திற் பதிப்பிக்கப்பட்டது.

காபிரைட்]

1950

[விலை ரூ. 1-18]

UNIVERSAL  
LIBRARY

**OU\_208119**

UNIVERSAL  
LIBRARY

OSMANIA UNIVERSITY LIBRARY

Call No. TM 894.8112  
S18V

Accession No. TM 663

Author Sambanda Rudraiah, P

Title Vedala Ulagam 1950.

This book should be returned on or before the date last marked below.

---

எனது தந்தை தாயர்

பம்மல் விஜயரங்க முதலியார்

பம்மல் மாணிக்கவேலு அம்மாள்

ஞாயகார்த்தம்

த. இந்தா. [ஒன்று கொடுக்கிறான்.]

ரா. ஏ! இவ்வளவுதானே? எனக்கு வேண்டாம் போ. —

த. வா இப்படி, கோவிச்சிக்காதே! கணக்குபார். நான் லட்டு இருக்கிற இடம் சொன்னேன், அதுக்கு ஒண்ணாச்சா? உனக்கான வயசுலே பெரியவன், அதுக்கு ரெண்டாச்சா? உன் வவுத்துக்கான என் வவுறு எவ்வளவு பெருசு, அதுக்குப் பத்தாச்சா?—

ரா. இன்னும் ஐந்து இருக்கிறதே?

த. இத்தனி நாழி நான் கையிலே வைச்சிக்கினு இருந்தேனே, அதுக்கு ரெண்டாச்சா?

ரா. உம்! இதனை நாழியாகத் தின்றாயே?

த. அதுக்கு ரெண்டு.—போக மீதி, உனக்கு ஒண்ணு.

ரா. உம்! அதெல்லாம் உதவாது—எனக்கு வேண்டாம் போ!

த. ராஜகுமாரா, வா இப்படி! உனக்காக வாத்தியார் கிட்ட எவ்வளவு அடி படரேன் நான்? அதுக்காக வாணாம் எனக்குப் பங்கு?

ரா. ஆமாம், ஆமாம். பாவம்!—எடுத்துக்கொள் நீ எல்லா வற்றையும்.

த. பாத்தையா! நியாயமில்லாதே நடப்பேனா நானு—

ரா. தத்தா! தத்தா! அதோ பார்! பழம்! பழம் வருகிறது!

த. எதோ? எதோ?

[ராஜசிம்ஹன் ஒருபுறம் தத்தனுடன் பேசுகிறான்.]

தாம்பாளத்தில் சில பழங்களுடன் ஒரு தோழி வருகிறாள்

ரா. [அவளுக்கெதிரிப்போய் நின்றுகொண்டு] உம்—

தோ. அரசே, வழி விடும் [அவளுக்குப் பின்புறம் தத்தன்

ஒவ்வொரு பழமாகக் கவர்ந்து கொள்கிறான்.]

ரா. உம்—எங்கே போகிறாய்?

தோ. மஹாராணியிடம்

ரா. உம்—அம்மா எங்கே இருக்கிறார்கள்?

தோ. பூஜாக்கிருஹத்தில்.

ரா. உம்—என்ன செய்கிறார்கள்?

தோ. பூஜை செய்கிறார்கள்.

ரா. உம்—என்ன பூஜை?

தோ. கௌரி பூஜை?

- ரா. ஏன் தினம் அம்மா கௌரி பூஜை செய்கிறார்கள் ?
- தோ. வழிநீடும், அரசே ! எங்களுடன்தானா உமக்கு வினையாட்டு ?
- ரா. ஏ ! வினையாடக்கூடாதோ ! தவறென்ன அதில் ?
- தோ. ஒன்று மில்லை, வழிநீடும் நீர்.
- ரா. சரிதான் போ.—
- த. ஏ, ஏ !—இன்னம் கொஞ்சம் பேசு.
- தோ. [திரும்பிப் பார்த்து] நீங்கள் என்ன ஐயா செய்கிறீர்கள் இங்கே ?
- த. சும்மா இருக்கிறேன். [இச சமயம் ராஜசிம்ஹன் ஒரு பழத்தைக்கவர, தோழி அவனைப் பிடித்துக் கொள்கிறாள்.]
- தோ. [தாம்பாளத்தைப் பார்த்து] ஆ ! எல்லாப்பழமும்போய்விட்டது ! அரசே ! எல்லாப் பழத்தையும் கொடுத்துவிடுகிறீரா, அம்மாஸிடம் போய் சொல்லவா ?
- ரா. நான் ஒரு பழம்தானே எடுத்துக்கொண்டேன் ?
- தோ. மற்றது எங்கே ?
- ரா. என்னைக் கேட்டால் ?
- தோ. பிறகு யார் எடுத்தது ?—ஐயா, தாங்களோ ?
- த. ஏ !—நானே ?—ஓஹோ !—நீ பார்த்தையா ?
- தோ. அதெல்லாம் உதவாது, உங்கள் பாடு—அரசே, கொடுத்து விடுகிறீரா, அம்மாஸிடம் போய்ச் சொல்லிவிடவா ?
- ரா. போய்ச் சொல்போ, பயமோ ?
- தோ. இதோ போய்ச்சொல்லுகிறேன். [வேகமாய் போகிறாள்.]
- த. துதுது ! எத்தனிதரம் நான் சொலரது இவங்களோடே எல்லாம் சண்டெ போடவாணாம் இண்ணு ! இப்போ மஹாராணி வந்து கேட்டா என்ன சொலரது ? இந்தா, அந்தப் பழத்தையும் கொடுத்துடு, எனக்கு ஒண்ணும் தெரியாதிண்ணு சொல்லிடு.
- ரா. சீ ! அதெல்லாம் பொய் பேசக்கூடாது. அம்மா சொல்லவில்லையா பொய் பேசக்கூடாதென்று ?
- த. சரிதான், நிஜத்தை சொன்னா பூசைதான், அதிலேயும் நீ செல்லம்—ராஜகுமாரன்,—பூசை யெல்லாம் எனக்குத்தான் !

- ரா. அம்மாளிடம் நான கேட்டுக்கொள்கிறேன் உன்னை தண்டிக்காதிருக்கும்படி.
- த. பிரயோஜனமில்லை. நேத்தே சொன்னாங்களை இல்லியோ இனிமேலே உனக்காக இவனே மன்னிக்க மாட்டேன் இண்ணு ?
- ரா. நான் கேட்டுக் கொள்கிறேன் பார்.
- த. எனனா இண்ணு கேப்பே ?
- ரா. உம்—நீ, அம்மாவைப்போல கேள், நான் சொல்லுறேன் !
- த. அதுக்கு எனக்கொரு சிம்மாசனம் வோணும், ஆடெயெல்லாம் வோணுமே—
- ரா. [சுற்றி பார்த்து ஒரு பீடத்தை எடுத்து வந்து போடுகிறான்] இந்தா சிம்மாசனம், இந்தா ஆடை.
- த. ஆ ! [பீடத்தில் உட்கார்ந்து, தலையைத் துணியால் மூடி மஹா ராணியின் குரலைப்போல் தன்குரலை மாற்றிப் பேசுகிறான்.]  
அடா! கண்மணி! ராஜசிம்ஹா! இப்படிவா உக்காரிப்படி.
- ரா. நான் கீழே உட்காரவோ ?
- த. நான் மஹாராணி யல்ல ?
- ரா. ஒஹோ ! ஆகட்டும், ஆகட்டும் ! [உட்காருகிறான்.]
- த. என்னடா, துஷ்டனாய்விட்டே ! என் சொற்படி கேட்க மாட்டே ?
- ரா. அப்படி இல்லையே அம்மணி,—
- த. ராஜசிம்ஹா, அதென்னா அந்தப் பழங்களை யெல்லாம் எடுத்துக் கொண்டாயாமே ? பூஜைக்கு வைத்திருந்த பலகாரத்தை யெல்லாம் திண்ணாட்டாயாமே ?
- ரா. அம்மணி. அவ்வளவும் பொய் ! நான் அந்தப் பலகாரத்தைக் கொஞ்சம்கூட தின்னவில்லை. என்னோடுகூட ஒரு தடி மொத்து குண்டு தொப்பை இருக்கிறதே, அது தான் தின்று விட்டது. ஒரு பழம் தவிர மற்றப் பழங்களை யெல்லாம்கூட அது தான் எடுத்துக்கொண்டது.
- த. அது யார் அது, எனக்குத் தெரியலியே ?
- ரா. தெரியுமா !

த. ஓகோ! தத்தனா?—சீச்சீ! அவன் ரொம்ப நல்லவனாச்சே! அவன் அப்படி செய்யமாட்டானே, அவனையா அப்படி திட்டினாய்? சே! பாவம்! அவனுக்கு அரமணையிலே சாப்பாடு சரியா போடுகிறதில்லையாம். வர வர இளைத்துப் போகுறானே!

ரா. ஐயோ, பாபம்! போதும், போதும், எழுந்திரு எழுந்திரு, நான் மஹாராணி, நீ நான்—நீ கேள்.

[பீடத்தில் உட்கார்ந்து தலையை மூடிக்கொள்கிறான்.]

த. அம்மணி, என்னை எதுக்காக அழைச்சிங்கோ?

ரா. ராஜசிம்ஹா! என்னடா இது, வர வர மிகவும் தூஷ்டனாகிறாய்? நேற்றைத்தினம்தான் தண்டித்தேனே. இன்னும் புத்தி வரவில்லையா? பூஜைக்கு வைத்திருந்த பழத்தை யும் பலகாரத்தையும் எடுத்துத் தின்றுவிட்டாயாமே?

த. அம்மணி அம்மணி! அவ்வளவும் பொய்! நான் என்கண்ணாலே! பாக்கலே ஆணைப்படிக்கி!

ரா. ராஜசிம்ஹா! பொய் பேசுவங் கற்றுக்கொண்டாயோ? உன் பேரில தவறென்று மில்லை. எல்லாம் தூஷ்ட சகவாசம். அந்தப் பெரும் பூதம் ஒன்றிருக்கிறதே, திண்டிபோது தடி மொதது, அதனுடன் பழகி நீயும் கெடுகிறாய்—

த. ஏ! அது யாரா, அம்மணி, அது?

ரா. எந்நேரமும் உன்னுடனேயே இருக்கிறானே குண்டோ தரன்—

த. ஓகோ! தத்தனா? சே; சே! அவனே திட்டாதிங்கோ அம்மணி! அவன் ரொம்ப நல்ல வனாச்சே! ரொம்ப புத்தி சாலி, புத்திசாலி! அவனால்தான் நான் நல்ல வழியிலே பழகி வாரேன். எனக்குப் பட்டாபிஷேகம் பண்ணும் போது அவனுக்குப் மொதல மந்திரி வேலெ பண்ணி வைக்கவோணுமிண ணலலோ கேக்கலா மின்னு இருக்கிறேன்—

திடீரென்று குமுதசந்தரி வருகிறான்.

கு. அப்படியே ஆகட்டும், தத்தா! அப்படியே ஆகட்டும்!

ரா. அம்மணி!—நமஸ்காரம், அம்மணி. [வணங்குகிறான்.]

- கு. போதும்,—இதில் குறைவில்லை!—என்னடா ராஜசிம்ஹா, எப்பொழுது பார்த்தாலும் துஷ்டத்தனமா?
- ரா. இல்லை, அம்மணி,
- த. ஆமாம்; அம்மணி.
- கு. என்ன இல்லை அம்மணி? பூஜைக்குக் கொண்டுவந்த பழங்களை யெல்லாம் எடுத்துக்கொண்டாயாமே?
- ரா. விளையாடினேன், அம்மணி.
- த. ஆமாம் அம்மணி.
- கு. எனன, விளையாட்டு? வயது பதினெட்டாகிறது இன்னுமா விளையாட்டு? அதிலும் அரண்மனை தாதிகளுடனா விளையாடுவது? உன அந்தஸ்தைப் பார்க்கவேண்டாமா? என்னைக் கேட்டால் நான் கொடுக்கமாட்டேனா?
- ரா. இனிமேல் செய்யவில்லை, அம்மணி.
- த. ஆமாம், அம்மணி,
- கு. ஆமாம், இப்பொழுது இல்லை என்று சொல்லிவிட்டு; இன்னும் கொஞ்சம் நேரத்திற்கெல்லாம் வேறு யுத்தி ஏதாவது செய்யப் போகிறாய்!
- ரா. ஆமாம், அம்மணி.
- த. ஆமாம், அம்மணி.
- கு. அடே தத்தா, வா இப்படி என்னெதிரில். அங்கே என்ன செய்கிறாய்?—அவன் கெடுவதெல்லாம் உன்னால் தான்.
- த. இல்லை, அம்மணி!
- கு. நீ தானே அவனுக்குப் பலகாரம் வைத்திருக்குமிடம் சொல்லிக் கொடுத்தாய், இல்லாவிட்டால் அவனுக்கு எப்படித் தெரியும்?
- த. ஆமாம், அம்மணி.
- கு. எங்கே அந்தப் பலகாரமெல்லாம்? தின்றுவிட்டீர்களா இரண்டு பெயருமாக?
- த. இல்லெ அம்மணி.
- ரா. எங்கே அது?
- த. எங்கிட்ட இருக்குது அம்மணி!
- கு. எங்கே?
- ரா. அப்படி கேளுங்கள் அம்மணி!

- த. உம், உம்—எடுக்க முடியாது அம்மணி.—வவுத்திலே இருக்குது அம்மணி!
- கு. தத்தா! தின்னவில்லை என்றயே? பொய்யா பேசினாய்?
- த. இல்லெ, அம்மணி! நாங்க ரெண்டு பேருமா திண்ணலே, நான் மாத்திரம் திண்ணூட்டேன்.
- கு. அவ்வளவையுமா! எப்படித் தினறாய் அடா?
- த. இப்ப இன்னம் அவ்வளவு வரவெழுச்சிங்கண்ணு திண்ணு கோம்பிக்கரேன் அம்மணி.
- கு. ஓ! தின்றது போதாதோ? தப்பு செய்தது மல்லாமல் இது ஒன்று? இனிமேல மன்னிப்பதில் பிரயோஜனமில்லை, உனக்குத் தக்கபடி தண்டனை விதிக்கவேண்டும். மத்தி யான போஜனம் கிடையா துனக்கு இன்றைக்கு போ!
- த. அம்மணி! அம்மணி! வேறே என்ன வேணு முண்ணலும் செய்யுங்க இது மாதரம் வாணாம். நான் செத்துப்பூடு வேன் அப்றம்— [கீழே விழுந்து விடுகிறான்.]
- ரா. அடடே, கீழே விழாதே! உன்னை யார் தூக்குகிறது அப் புறம்?— அம்மணி! [நமஸ்காரம் செய்கிறான்.]
- கு. இந்த நமஸ்காரமெல்லாம் உதவாது. மன்னித்த திது வரையிற் போதும்
- ரா. அம்மணி, இதுதான் கடைசி முறை. என்பொருட்டு மன்னியும் அம்மணி, தத்தனை.
- கு. எத்தனைதரம் கடைசி முறை?
- ரா. இது கடைசி கடைசி முறை; இனி நான் உத்தரவாதம். இனி இவன் தவறு செய்தால் என்னைத் தண்டியும்.
- கு. இப்படித்தானே அவனைக் கெடுக்கிறாய் நீ?
- த. ஆமாம், அம்மணி ஆமாம்!
- கு. சரி, போதும், எழுந்திரு அம்மட்டும்—யாரடா அங்கே சேவகன்?
- ரா. இல்லை, இல்லை, அம்மணி, நான் தூக்குகிறேன்.—அப்பா! [எழுச் செய்கிறான்.]
- கு. அதிருக்கட்டும்—முன்னமே கேட்க மறந்தேன். இன் னும் பள்ளிக்கூடம் கிடவில்கையே? இதற்குள்ளாக அரண்மனைக்கு யார் வரச் சொன்னது உன்னை?

- ரா. நான் உபாத்தியாயருக்கு விடுமுறை விட்டுவிட்டேனம் மணி இன்றைக்கு !
- கு. என்ன ? அவர் உனக்கு விடுமுறை கொடுப்பதோ அல்லது நீ அவருக்கு விடுமுறை கொடுப்பதோ?—இதென்னடா ராஜசிம்ஹா ? அவர் எப்பொழுது பார்த்தாலும் உன்மீது குறை சொல்லுகிறார். அவர் ஒரு பாடம் கொடுத்தால் நீ வேறு வேலை செய்கிறாயாம் எந்நேரமும் ஏதாவது கவனம் செய்து கொண்டிருக்கிறாயாமே, உண்மைதானா ?
- த. ஆமாம், அம்மணி. இண்ணைக்கூட வாத்யார்மேலே ஒரு கவனம் பண்ணோம் !
- கு. என்ன அது ?
- ரா. தத்தா, ஊத்தை வாயங்காத்தல் என்று வாயை மூடு! எந்நேரமும் கவனம் தான் !
- கு. ராஜசிம்ஹா உபாத்யார்மீதா கவனம் செய்தாய் ? எதோ சொல் கேட்போம்.
- ரா. தத்தா, காலை கற்பித்தேனே, ஞாபக மிருக்கிறதா சொல்.
- த. “ தவர்புகழ் மாமுனிப் பெயர்தகு சாத்தன் கவருறு மவர்புகழ் அவனியிற் காணீர்—உம்
- ரா. உவர்தரு மானீர் உலகினி, லெங்கும்,—
- த. அவர்வரு முனர்வரு மவர்பெருந் தொப்பை!”
- கு. கண்ணே ! உன புத்தியே புத்தி ! [தழுவிக்க கொள்கிறாள்.]
- ரா. அம்மா, நான் நன்றாகப் படித்து உமது மனத்தைச் சந்தோஷப்படுத்தினால் நான் கேட்டதை யெல்லாம் கொடுக்கிறேன் என்றீர்களே ?
- கு. என்னடா வேணும் ? என் கண்மணி !
- ரா. உம்முடைய பள்ளியறைப் பக்கத்தறைச் சாவி வேண்டும். அதற்குள்ளே என்ன இருக்கிறது நான் பார்க்க வேண்டும்; அங்கே போய் நான் விளையாட வேண்டும்.
- கு. ராஜசிம்ஹா ! ராஜசிம்ஹா ! அது வேண்டாமடா. அது தவிர வேறு ஏதாவது கேள் என் கண்ணல்ல ! என் கண்மணியல்ல ! என் கட்டிக் கரும்பல்லா ! என் செல்வமல்ல !
- ரா. வேறெதுவும் வேண்டாம் எனக்கு.

கு. ராஜசிம்ஹா, நான் சொல்வதைக்கேள். என சொல்லாத தட்டலாமா நீ? நீ அங்கே போகக் கூடாது. போனால் எனக்குப் பெரும் துக்கம் நேரிடும்.—என் மீது 'கொபித துக் கொள்ளாதே, வேறு எதையாவது கேள்.

ரா. ஆனால்—அண்ணா எந்த தேசத்திற்குப் போயிருக்கிறார்? அதையாவது சொல்லுங்கள்.

கு. அதெல்லாம் உனக் கென்னத்திற்கு? விளையாட ஏதாவது கேள். கெளரி பூஜையில் இன்றைக்குச் சிறந்த நைவேத்திய மிருக்கிறது, வேண்டுமா உனக்கு?

ரா. அதெல்லாம் எனக்கு வேண்டாம்.

த. அம்மணி, எனக்கு!— [கையை நீட்டுகிறான்.]

கு. தத்தா, உதுங்கு.  
[தத்தன் பின்புறம் வந்து ராஜமகிஷியின் கீழ்க்கோலை மெல்ல எடுத்துக்கொண்டு, ராஜசிம்ஹனுக்குச் சைகை செய்கிறான்.]  
கண்ணே! உன் முகம் வாடி நிற்க நான் பாராப்பதா? வேறு எதையாவது கேள்.

ரா. ஆனால் தினம் ஏன் நீங்கள் கெளரி பூஜை செய்கிறீர்கள்? அதையாவது சொல்லுங்கள்.

கு. ராஜினை ஜகதீசனே!—

ரா. போங்கள், அம்மணி. எதைக் கேட்டாலும் நீங்கள் சொல்லமாட்டேன் என்கிறீர்கள். [அழுகிறான்]

கு. கண்ணல்ல! அழாதே!—நம்முடைய நன்மைக்காகவே செய்கிறேன், சரிதானா? நீ அழாதே! [கண்ணீரைத் துடைத்து.] யார் அங்கே?

தோழி வருகிறான்.

தோ. அம்மா.

கு. அதோ—நைவேத்தியமா யிருக்கிற பலகாரத் தாம்பாளம் ஒன்று எடுத்துவா.

[தோழி போகிறான். தத்தன் அதிகமாயுழ ஆரம்பிக்கிறான்]  
தத்தா, நீ ஏன்டா அழுகிறாய்?

த. உம்—உம்! [இன்னும் அதிகமாயழுகிறான்.]

ரா. தத்தா, என்ன சமாசாரம்?

கு. ஏன் அழுகிறாய் தேம்பித் தேம்பி?

த. எனக்குப் பலகார மில்லையோ?—உம்—உம்—[அழுகிறான்.]

- கு. இதற்கா அழுகிறாய்?—உனக்கும் தருகிறேன், அழாதே. மறுபடியும் தோழி தாம்பாளத்தில தின்பண்டததுடன் வருகிறாள்.
- கு. ராஜசிம்ஹா, உனக் கிஷ்டமானதை எடுத்ததுக் கொள்.
- ரா. [ஒன்றெடுத்ததுக் கொண்டு] போதும் எனக்கு.
- கு. தததா, நீ எடுத்துக்கொள்.
- த. ஆ! [எல்லாவற்றையும் எடுத்ததுக்கொள்ள முயல்கிறான்]
- கு. இஷ்டமானது ஒன்று!
- த. ஆனால்—அந்தத் தட்டு வேணும்.
- கு. அப்படியே—அடி, அந்தத் தாம்பாளத்தை மாதிரிம அவ னிடம் கொடுத்தாவிட்டு பலபாரத்தை எடுத்துக்கொண்டு போய்விடு
- [அப்படியே தோழி செய்ய எல்லோரும் நகைக்கிறார்கள். ராஜசிம்ஹா, நான் வபட்டுமா? சந்தோஷமாய் விளையாடு இனி [போகிறான்,]
- ரா. தததா, அந்தத் தட்டில் பாதி தருகிறாயா தின்பதற்கு?
- த. ஆவுட்டும், ஆவுட்டும். இதோ பாததியா சாவி!
- ரா. எதோ? எதோ? இப்படிக் கொடு, இப்படிக் கொடு.
- த. அந்தப் பலகாரத்தை முன்னே வை தாரேன்
- ரா. இதோ, இதோ! [கொடுத்தது] சாவியைக் கொடு.
- த. இன்னொண்ணு, அந்த அறையிலே என்ன பலகாரம் இருந்தாலும் என்னுது!
- ரா. சரிதான், சரிதான்! [திறவுகோலை எடுத்துக்கொண்டு] அம்மாளுக்குத் தெரியாமல் திறந்து பார்க்கவேண்டும் [ஒடிப்போகிறான்.]
- த. இதோ வந்து விட்டேன் நானும் [போகிறான்.]

### இரண்டாவது காட்சி

இடம்—அரண்மனையிலோர் அறை. காலம்—காலை

ராஜசிம்ஹன் கதவைத் திறந்து உள்ளே நுழைகிறான்.

- ரா. இங்கே என்ன இருக்கிறதென்று நான் சிக்கிரம் கண்டறிய—வேண்டும் நான் இங்கிருக்கும்போது அம்மா பார்த்துவிட்டால் கஷ்டம்!—என்ன இருக்கிறது இங்கே? ஏன் நான் இதற்குள் போகக்கூடாதென்று அம்மா தடுத்து வந்தார்கள்? ஏதாவது இருக்கும்—ஆ! என்ன சிறந்த கவசம்!—உடைவாள்!—என்ன கூர்மையானது!

என்ன விலை யுயர்ந்தது! என் தந்தையினதா யிருக்கலாம்!—சுழற்றிப் பார்ப்போம்.

[ஒரு சுவரில தன் தந்தையின் சித்திரப்படம் இருப்பதைக்கண்டு ஆ! யாருடைய படம்? மஹாராஜவினதா யிருக்கவேண்டும்—என் முக ஜாடை யிருக்கிறது.—இது தகப்பனா விடுதியா யிருக்கவேண்டும். அப்படியாயின் இதை நான் ஏன் பார்க்கலாகா தென்று அம்மா கூறினார்கள்? இதைப் பாராததால் அவர்களுக்கேன் துக்க முண்டாகவேண்டும்? இன்னும் இதில ஏதோ இருக்கவேண்டும். நன்றாகப் பார்ப்போம்—இது என்ன புஸ்தகம்? [படித்து]

“வேதாள உலகம்”—என்னவோ மூடி யிருக்கிறது—  
[அங்கிருக்கும் ஒரு படத்தின் மீதிருந்த திரையை நீக்கி] இது சித்திரமோ, நிஜ உருவமோ?—சித்திரந்தான. சித்திரம் வரைவோன தன் திறம் காட்ட வரைந்த உருவமோ? அல்லது உயிருடைய அணங்கின் உருவமோ? யாரா யிருக்கலாம்?

திடீரென்று கதவைத் திறந்துகொண்டு தத்தன் வருகிறான்.

த. பாதி யெனக்கு! பாதி யெனக்கு!—என்ன செய்யே யிங்கே? எங்கே பலகாரமெல்லாம்? திண்ணுட்டியா நீ மாத்ரம்?

ரா. தத்தா!

தாஷிய வான்மதியந் தணைநிகர் வதனத்தாள்  
காஷிய நயனத்தாள் கருமுகி லளகத்தாள்  
மேஷிய வெழில்நிக்காள் மேதினி யிடையுற  
ஓஷிய முறுபாவை ஓணனுத லிவளாரோ?

த. ஏ! பொமமெ படத்தெ பாததுக்கினு, இதெனன இது? சொல்லு சீக்கிரம். எனக்கு ரொம்ப பசிக்குதிண்ண!

ரா. தத்தா, இப் பெண்மணியின் பேரழகை என்னென்றுரைப்பேன்.

வண்டோ எனும் விழியாள்—வளை  
வில்லோ எனும் நுகலாள்  
கண்டோ எனும் இதழாள்—உயர்  
கமுகோ எனும் களத்தாள்

விண்டோ எனும் தனத்தாள்—விரி

கதிரோன் மிகும் ஒளியாள்

உண்டோ எனும் இடையாள்—அதி

உத்தமி யிவ ளாரோ?—தெரியுமா உனக்கு?

த. எல்லாந் தெரிஞ்சுது! நாளுவது தேடிப்பார்க்கிறேன். சாப் பாட்டு வேளையாயி போச்சி, திணரததுக்கு ஒண்ணுங் காணோம்! இங்கே என்னமானா இருக்கும்னு நான் இத் தினி நாள் கஷ்டப்பட்டு சாவியை யெடுத்துக் கொடுத்தா, படதெ பார்த்து பாட்டு பாடிக்கினு பயித்தியம்!—

ரா. ஆஹா! தததா, கண்பெற்ற பேறு கிடைத்தது.

த. ஓ, ஓ! சரிதான். இதுக்குதான மஹாராணி உன்னே இந்த அறெக்குள்ளே போவக்கூடாதிண்ணு சொன் னாங்க! சரி, சரி! இந்த அறெக்குள்ளே போன அங்கே ஒரு பிசாசி இருக்குது, புடிச்சிக்கும்னு சொன்னாங் களே, அது நிஜமாப் போச்சு!—உம்! எனனாத்துக்குக் கூப்பிட்டீர்?—இப்பவே சொன்னேன பாட்டு கீட்டு பாடாதெ, சொன்னாக்கேளு— [ராஜசிம்ஹன் பாட] திரியும் பாரு, எழுவெடுத்த பாட்டு.—இப்ப பசிக்கு தெனக்கு! சாப்பிட வாரையா குரியா? அம்மா கிட்ட போய் சொல்லிடவா?

ரா. இன்னற் களைதீர் எழிலாள் கனியிதழின் துன்னுமமு தங்கிடக்கத தூயவனே—பன்னின பசிதீர்ந் திடலாமே பாரினிலவே நேகூம உசிதமு மாமோ உரை?

த. அததெ சாப்டா வவுறு ரொமபி பூடுமோ?

ரா. உடன முழுதும் நிரமபும இன்பம்! [முத்தந் தருகிமுன.]

த. ஏ, ஏ! அம்மா கிட்ட சொல்கிறேன் அதோ வாராய்க், அப்படியா சமாசாரம்?

ரா. எதோ அம்மா? எதோ?

த. அதோ வாராங்க.

ரா. தததா. தததா! வா, வா. நாம் எங்கேயாவது ஒளித்து க்கொள்வோம், ஒளித்துக் கொள்வோம். அம்மா பார்த் தால கோபித்துக் கொள்வார்கள்.

த. ஆமாம், ஆமாம் [இருவரும் ஒளிந்து கொள்கிறார்கள்.]

குமுதசுந்தரி வருகிறாள்.

கு. ஆ! பார்த்தையா! கதவு திறந்திருக்கிறது! வினைத்தேன், வினைத்தேன்! யாரோ சாவியை வேண்டுமென்று திருடிக்கொண்டு போயிருக்கவேண்டும்! யாரோ இங்கே உள்ளே வந்திருக்கிறார்கள்! இது யா வேலை? இதை யெப்படியாவது விசாரித் தறியவேண்டும். பிறகு—நம்முடைய நித்திய கடனைச் சீக்கிரம் முடித்துச் செல்வோம்,—அம்பிகா! இன்னும் எத்தனைக் காலந்தான் நீ யெனனை யிக்கோலங் காட்டப் போகிறாயோ?

[அரசன் படத்திற்கு மாலை முதலியன அணிகிறான்.]

பிராணநாதா! பிராணநாதா! உம்மை அடியாள் மறுபடி எந்த ஜன்மத்தில காண்பது? இந்த ஜன்மத்தில காண்பேன் என்னும் ஆசையை விட்டேன், விட்டேன்! பிராணநாதா! பிராணநாதா! நான் வேண்டாமென்று எவ்வளவு மறுத்தும் அப் பாதகியை நாடி அவ் வேதாள உலகம் சென்றீரே! ஐயோ! நீர் அங்கு என்ன கதியாயிருக்கிறீர்? என்னவாகச் சமீக்கப்படலீரோ? அச்சாபத்தினின்றும் உமமை நீக்குவதெப்படி? பேதையென னென முடியுமா? ஐயோ! நமது மைந்தன் ராஜசிம்ஹனுக்கு வயது வந்தால் அவனாவது என் கவலையைத் தீர்ப்பானென்று எண்ணி மகிழ்ந்திருந்தேன்; அவனோ இப்போது பதினெட்டு வயதாகியும் அறியாப் பாலனைப் போல விளையாடின் மீதே மனமுள்ளவனாயிருக்கிறான். அவனுக்கு விஷயங்களை யெல்லாமசொல்லி யென்ன பிரயோஜனம்?—கண்ணை! ராஜசிம்ஹா! ராஜசிம்ஹா!

[ராஜசிம்ஹன் மெல்லவந்து, அன்னையின் பக்கத்திலுட்கார்ந்து]

ரா. அம்மா!

கு. ஆ! ராஜசிம்ஹா! எங்கிருந்தாய் நீ? நீயா என் சாவியை எடுத்தது வைத்திருந்தாய்?

ரா. ஆமாம், அதிருக்கட்டும். அம்மணி, என் என்பொருட்டாக சற்று முன்பு கண்ணீர்விட்ட மூதிரர்கள்?

- கு. கண்ணே, நான் சொன்னதை யெல்லாம் கேட்டுக்கொண்டிருந்தாயா என்ன?
- ரா. ஆம் அம்மணி, மன்னியு மென்னை. ஆம்மா, என் பொருட்டு ஏன் உமக்குத் துக்கம்? நான் செய்யவேண்டிய தினனதென்று சொல்லும். நான் எப்படியும் செய்து முடிக்கிறேன் பாரும. நான் சிறு பிராயத்துக்கு முள்ளவனா யிருக்கிறேனென்று உமக்குக் கொஞ்சமேனும் எண்ணம் வேண்டாம.
- கு. கண்ணே, இப்பொழுது நீ செய்யவேண்டிய தொன்று மில்லையடா. நான் சொல்வதைக்கேள். இன்னும் உனக்குத் தக்க வயது வரட்டும். பிறகு சொல்லுகிறேன்.
- ரா. அதெல்லாம் உதவாது அம்மணி, இன்று நீர் ஆதியோடந்தமாக என் தந்தையின் விர்ததாந்ததை யெல்லாம் எனக்குச்சொன்னாலொழிய நான் போஜனம் கொள்ளேன்.
- த. [வெளி வந்து] ஏ, ஏ! அப்படி செய்யாதே! எனக்குச் சாப்பாடு அப்றம்?
- ரா. அதெல்லாம் உதவாது நான் போஜனம் கொள்ளேன். ஒரே வார்த்தை.
- கு. என்ன கஷ்ட காலமாய் முடிந்தது! நீ ஒரு பிடிவாதம் பிடித்தால் அதை மாற்றுவது யார்? ராஜசிம்ஹா, சொல்லுகிறேன் கேள். அநேக வருஷங்களுக்குமுன், நீ கைக் குழந்தையா யிருந்தபோது, யாரோ ஒருவன் வடக்கிலிருந்து வந்து ஒரு படத்தை உன் தந்தையிடம் கொடுத்தது, வேதாள உலகம் என்று பிரதேசமிருப்பதாயும், அததேசத் தரசன புதலவியின் படம் அது வென்றும், அவள் என்றும் அழியா யெளவன முடையவளென்றும், அவளைப் போன்ற வடிவழகிகள் இவ்வுலகிலேயே இல்லை யென்றும் கூறி, அவர் மனத்தைக் கலைக்க, அவர் அப்படத்தைப் பார்த்து மோகங்கொண்டு அப்பெண்ணைத் தான் எப்படியாவது மணம் புரியவேண்டுமென்று சொல்ல, நான் எவ்வளவோ தடுத்தாங் கேளாது அததேசத்தை நாடிச் சென்றவர் இன்னும் திரும்பி வந்தவரன்று. அதுமுதல் இந்த ராஜ்யபாரத்தை உன்பொருட்டு

நான் வகித்து வருகிறேன் உன் தந்தை என்ன கதியானாரோ அறிக்கிலன். உயிரோ டிருக்கிறாரோ அல்லது எக கதியாயினாரோ அறிக்கிலன் ; அவர் எப்படியாவது உயிருடன் திரும்பி வரவேண்டுமென்றே கௌரியைக் குறித்து தினம் நான் பூஜை செய்துவருவது.

ரா. அம்மா, எப்படியாவது நான் அத்தேசம் போய் என் தந்தையை மீட்டு வரவேண்டும். அத்தேசம் எங்கிருக்கிறது செல்லும்.

கு. கண்ணை, ராஜசிமஹா, அலசரப்பாடாதே நீ, இன்னுங் கொஞ்சம் வருஷம் போகட்டும். பிறகு நீயிவ் வேலையைப் பற்றி யோசிக்கலாம், நீ சிறு குழந்தை—

ரா. குழந்தை!—அம்மா, இதோ இன்றைத்தினமே இக்கடனை மீட்டமுண்டு இந்தாட டை விட்டுச் செல்கிறேன். இன்னும் ஒரு வருஷத்திற்குள்ளாக என தந்தையயாவது உயிருடன் உடம்பிடங் கொண்டுவந்து போகுகிறேன். இல்லா விடில் இப்பிரயத்தினத்தில் நானாவது மடிகிறேன். இது சத்தியம்.

கு. அட்டா, ராஜசிமஹா! ஐயோ ஏன்டா சத்தியம் செய்தாய்? ஒரு வருஷம் உன்னைப் பிரிந்து எப்படியிருப்பேன்? ஐயோ! இதுவோ வெகு அசாதத்தியமான காரியம்! ஒரு வேளை யுன்னு லாகாவிட்டால் பிறகு என் கதியென்னவாவது? உன் தந்தையைப் பிரிந்த காலமுதல் நான் உன் முகம் ரோக்கி மகிழ்ந்தே உயிர் தரித்து வருகிறேன்.

ரா. அம்மணி, ஒரு வருஷகாலம் பொறுத்திரும்.

கு. ஐயோ! மைந்தா, இந்த ஒரு வருஷ காலம் நான் எப்படியுயிர் தரிப்பேன்?

ரா. அம்மணி, நான் சத்தியஞ் செய்து விட்டேன். பிறகு இவைகளை யெல்லாம் நீர் யோசித்து வருந்தி என்ன பலன்? அம்மணி, எனக்குச் சீக்கிரம் விடையளியும் அந்தத் தேசத்திற்குப் போக வழியினைக் கூறி.

- கு. எனக் கொன்றுந் தெரியாதே! ஏதோ ஒரு புஸ்தகம் இங்கிருந்தது. அதில் எல்லாம் எழுதி யிருந்தது.— அதோ அப் புஸ்தகம்—ஹா! ராஜசிம்ஹா! இப் படததைப் பார்த்து விட்டனையா நீ?
- த. அததெ கேளுங்க! பார்த்தது மாதரமா? அதே பயித்தியம்! இதனி நேரம் நீங்க வர்ரததுக்கு மின்னே அததெ கட்டிக்குனு முததி இட்டுக்குனு இருந்துது! சாப்பாடுகூட வாணாமா. இதுக்கு முததியிடடுக்கினே யிருந்தா போதுமா.
- கு. ஐயோ! தெரியும், தெரியும்! இதற்காகத்தான இதனை காலம் நீ யிந்த அறைகஞ்சு வரக்கூடாதெனது கட்டனை யிடயிருந்தேன். ஐயோ! இம் மாயக கள்ளியிலு படததைப் பார்த்ததுவிட்டனையா நீயும்? அவள் மோக வல்லிற் படனையா நீயும்? ராஜசிம்ஹா! ராஜசிம்ஹா!
- த. அதுக்குத்தான அதத ஊருக்குப் போரவழி தெரியணு மாம, தெரியலே?
- கு. கண்ணே, ராஜசிம்ஹா, நீ உன் தந்தையையும் மீட்க வேண்டாம், ஒன்றும வேண்டாம். நீ உயிருடன் என கணமுன னிருந்தாற் போது மெனக்கு.
- ரா. அம்மா தாங்களும் இந்த புத்தியற்றவனைப்போல என் னையும் எண்ணுவதா? நான் சத்தியம் செய்திருக்கிறே னென்பதை மறந்து பேசுகிறீர்களே?
- கு. அப்படியல்ல, கண்ணே, இவள்மீது நீ இசைசை வைத்து விட்டால் பிறகு உன் தந்தையை நீ மீட்டுவருவது அசாத் தியம், உன் தந்தையை யிக் கோலங் கண்ட பாவியைத் தண்டிப்பதை விட்டு அவள்மீது நீ இசைசை வைக்கலாமா?
- ரா. ஆனால் கேளும். இவள் என் தந்தையை யேதாவது ஹிம்சைப்படுத்தி யிருந்தால், என் தந்தையை மீட்டு வரும்போது இவளையும் தம்முன கொண்டுவந்து விடுகிறேன். நீர் உமது இச்சைப்படி தண்டியும்.
- த. ஆமாம், அங்கே போயி, கல்லியாணம் பண்ணிக்கினு உக்காந்துக்கினு, திரும்பி வர்ரதேது?—

- ரா. அம்மணி, உமது உத்தரவின் ன்றி நான் மணம் புரிவதே யில்லை. இப்பொழுது சம்மதிதானா?
- கு. ஆயினும் கண்ணே, இன்னும் சில வருஷங்கள் சென்ற பிறகு நீ புறப்பட லாகாதா? அறியாப் பாலகனாகிய நீ அருங் காணகங்க ளெல்லங் கடந்து அத் தூர தேசத் திற் கெப்படிப் போவது?
- ரா. அம்மணி, அந்தக் கவலை யெல்லாம் உமக்கு வேண்டாம். அம்மணி, நான் சபதம் செய்தாய் விட்டது. இனி யெனக்குச் சந்தோஷமாய் விடையளியும். போகவேண் டிய மார்க்கத்தை இப் புஸ்தகத்தினின்றுந் தெரிந்து கொள்கிறேன்.
- கு. இன்றைத்தினமே புறப்பட வேண்டுமா?
- ரா. ஆம், அம்மணி
- கு. இந்தப் பிடிவாதத்திற்கு என்ன செய்வது?
- தேழி வருகிறாள்.
- தோ. எமதரசியே, அரண்மனைப் புரோகிதர் நெடுநேரமாகத் தம்மைக் காணவேண்டுமென்று காத்திருக்கிறார்.
- கு. இந்நா வந்துவிட்டதாகச் சொல.—ராஜசிம்ஹா, அவரைக் கொண்டு நல்ல சப காலத்தைப் பார்க்கிறேன் நீ புறப்பட.
- ரா. ஆமாம், இன்றைக்குள் இருக்கவேண்டும்
- கு. அப்படியே, நான் வருகிறேன். [போகிறாள்.]
- தோ. அரசே, இது யாருடைய படம்?—என்ன—சந்தரி! என்ன சந்தரி!—
- ரா. சரிதான், நீ போ.— [படத்தை மூட, தேழி போகிறாள்.] தத்தா, நான் போய் வரவா, விடை கொடு.
- த. என்னு, என்னு?
- ரா. நான் போய் வருகிறேன், விடை கொடு.
- த. ஊம்.—நான் இல்லாதே நீ பூடுவியோ?
- ரா. தத்தா, நான் சொல்வதைக் கேள். ஒன்றிரண்டு நாட்க ளல்லவே? ஒரு வருஷ காலஞ் செல்லும் குறைந்த பட்சம்.
- த. ஆனா?
- ரா. அதுவும் காடாந்தகாரங்களை யெல்லாம் கடந்து செல்ல வேண்டும்; எளிதல்ல; ஆரண்மனையில் சுகமாய் மூன்று

முறை சாப்பிட்டுவிட்டு டிருப்பதைவிட்டு என்னுடன உழலுவானேன நீ?

த. ஆனா, என்னொதவி யில்லாதே நீ போயி இந்த கார்யத்தெ முடிச்சிக்கினு வந்துடுவியோ? உன்னெக் காப்பாத்தரது யாரு இந்த ஒரு வர்ஷமும் நான் இல்லாப்போனா?

ரா. நீதான் காப்பாற்றப் போகிறாயோ?

த. ஊம் — இதெல்லாம் என்னொத்துக்கு? நான் வர்ரது உனக்கு இஷ்ட மில்லெ. நீ வேற வேலெயா போரையே, நான் வந்தா கஷ்டமா தான இருக்கும். அததெ சொல் ரதுதனே?

ரா. சீ! தத்தா, அப்படி யொன்று மில்லை, நான் என் தாயா ருக்குக் கூறிய உறுதி மொழியைக் கேட்கவில்லையா நீ?

த. அப்படியானா அழைச்சிக்கினு போ என்னெ கூட.

ரா. உனக்குத்தான் கஷ்டம், இப்பொழுதே சொன்னேன்.

த. நீ யென்ன அழைச்சிக்கினு போரையா, இல்லையா?

ரா. அப்பா! மிகவும் கோபமா யிருக்கிறதே—மாட்டேன்.

த. நீ அழைச்சிக்கினு போவாப் போனா எனக்குச் செய்து தெரியாதோ?

ரா. என்ன செய்வாய்?

த. அழைச்சிக்கினு போவாப் போனா—நான்கூட வந்துட்டேன்!

ரா. தத்தா, தத்தா! மெச்சினேன்—வா என்னுடன்.

த. ஊம்.—பயமிருக்கட்டும். இண்ணெக்கே புறப்படணும் இண்ணியே ஏற்பாடெல்லாம் பண்ணிவிட்டையா?

ரா. என்ன ஏற்பாடு?

த. நம்பனோடுகூட வரவாணமா, சிப்பந்திங்க, சமயல்காருங்க பலகாரங்க, இதெல்லாம்.

ரா. ஒஹோ! அப்படியா சமாசாரம்? அதற்குத்தான் அப்பொழுதே சொன்னேன்! இதெல்லாம் உதவாது. நாம் மாத்திரம் இருவருமாகத் தனியாய்ப் போகவேண்டும். காடு மலைகளெல்லாம் கடந்துபோக வேண்டியிருக்க சிப்பந்திகளாவது?

த. ஆமாம், நீ யிருக்கிறே வேட்டெயாடிக் கொண்டா, நான் இருக்கிறேன் சாப்ட. இருவது சமயல்காரன்களுக்கு மாத்தரம் உத்தரவு செய்துட்டு வர்ரேன்.

- ரா. [தடுத்து] என்ன அது? இருபது பெயராவது? ஒன்றும் வேண்டாம்.
- த. ஆனா, பத்து பேருக்கு சொல்லிட்டு வர்றேன்.
- ரா. தத்தா, உனக் கென்ன பயித்தியமா? பத்து ஆட்களை நம் முடன் அழைத்துக்கொண்டு போவதாவது? வேண்டாம்.
- த. எனக்கா பயித்தியம்? அங்கே வழியிலே சாப்பாட்டுக்குத் திண்டாடும் போதல்லோ தெரியும்! போனாப்போவுது உனக்காக கொறைக்கிறேன்.
- ரா. என்ன குறைக்கிறது?
- த. அஞ்சுபேருக்கு சொல்லிட்டு வர்றேன்.—
- ரா. எனன அஞ்சு பேர்? ஒருவரும் வேண்டாம்.
- த. ஆனா தொலைச்சிக்கோ—மூணு பேரு—
- ரா. இதென்ன, தத்தா, பேரமா?
- த. ஆனா நீ யென்ன ரொண்டுபேர்லே யிர்க்கறே?
- ரா. நாம் இரண்டு பெயருந்தான.
- த. கூட சமயல் பண்ண ஒர்த்தன்.
- ரா. அதெல்லாம் உதவாது, ஒரே வார்த்தை ஒருவரும் வேண்டாம்.
- த. சரி, இருக்கட்டும். ஊரெ விட்டு ரெண்டு காததூரம் போனா தெரிஞ்சுப் போவுது. இப்பவே சொன்னேன், ஞாபக மிருக்கட்டும். அப்பறம் சாப்பாடு இண்ணு என்கிட்டவா, சொல்றேன்.
- ரா. இல்லை, போ, தத்தா, உடனே உனக்கு அதிக அவசியமாய் வேண்டிய பொருள்களை மாத்திரம் எடுத்தாசசெலசச சிததம் செய்.
- த. அப்படியே, அப்படியே. [போகிறான்.]

## இரண்டாம் அங்கம் - முதற் காட்சி

இடம்—அடர்ந்த கானகம். காலம்—பகல்.

ராஜசிம்ஹனும், தத்தனும் வருகிறார்கள்.

- த. [தரையீது படுத்து] அப்பா ! இனிமேல் எனனாலே ஒரு அடி கூட எடுதது வைக்க முடியாது. இன்னும் போவ னும்னா என்னெ நீ தூக்கிக்கினுதாம் போவனும்.
- ரா. தத்தா, அப்பொழுதே சொன்னேன், எனக்காக நீ எவ்வளவு கஷ்ட மனுபவிக்கிறாய், பார். வேண்டா மென்று மறுததும் கேட்கமாட்டேன் என்று வந்தாயே; நன்றா யினீப்பாடி.
- த. ஆமாம், நான் எளப்பார்ரேன், நீ யிரந்தப் பாழுங்காட்டெ னிட்டுப் போரத்துக்கு வழி யெப் பாரு.
- ரா. பிரம்மாண்டமாக விருட்சங்கள் நான்குபுறமும் நெருங்கி அடர்ந்திருக்கிறதால் திசைகளைக் குறிப்பதும் அசாததி யமா யிருக்கிறது.
- த. அந்தப் பாழும் புஸ்தகம் ஒண்ணு தூக்கிக்கினு வந்தியே, அதுலெ யென்னமானா போட்டிருக்குதா ?
- ரா. ஒன்றையும் காணோம், இந்தக் காட்டிற் கப்புறம் “வேதாள உலகம்” என நெழுதி யிருக்கிறது, அவ வளவுதான்.
- த. அத்தெ எழுதினவன் ரொம்ப புத்திசாலிதான் !—இப் பவாவது நான் சொலரததைக் கேளு—வேதாள லோகமு மில்லே, கேதாள லோகமு மில்லே. எவனோ ஓாததன ஒரு படத்தெ எழுதி, கட்டுக் கதெ ஒண்ணு கட்டி யுட்டா ; அத்தெ கேட்டு மஹாராஜா ஏமாந்துப்போனாரு எங்கேயோ போயி ஆட்டுக்கினு, நீ அவரே தேடிக்கினு போயீ ஏமாந்துப் போவாதே. பேசாதே நம்ப ஊருக்கு திரும்பிப் பூடலாம்.
- ரா. எல்லாம் யோசிக்கிலாம், நீ கொஞ்சம் இனீப்பாறு.
- த. இன்னம் யோசிக்கணுமா ? ஆனா எனக்கு சாப்பாடு கொண்டா—பசிக்குது.
- ரா. தத்தா, இந்தப் பாழுங்காட்டில் கனிவார்க்கமும் கிடைக்க னில்லை, மிருகங்களையும் காணோம்.

- த. ஆனா பட்னியா யிருக்கறதோ? அப்பவே சொல்னேனே கேட்டிருந்தா—நம்பனோடே ஒரு பத்து வண்டி சாமானும் இருவது சமயல்காரன்களையும் அழைச்சிக்கினு வந்திருந்தா?
- ரா. இத்தனை மாதங்களுக்குப் பத்து காதந்தான் வந்திருப்போம்.
- த. இன்னம் உனக்கு அந்தப் பிடிவாதம் போகலெ அல்லா? இப்பகூட ஒத்துக்கமாட்டயே நீ செய்தது தப்புண்ணு?
- ரா. நியாயஞ் சொன்னால் ஒப்புக்கொள்ளுகிறேன்.
- த. நாயம்!—இப்ப பசிக்குதே, என்னு செய்ரது?
- ரா. பட்டினியா யிருக்கிறது—ஏதாவது அகப்படுகிற வரைக்கும்.
- த. ஊம்! போனாப் போவுது, பய மிருக்கடும்—இந்தா, நான் இல்லாப்போனல்லோ தெரியும்;
- [மூடடையை யவிழ்த்துத் தின் பண்டங்களை எடுத்து]  
இந்தா கொஞ்சம். [கொடுக்கிறான்.]
- சுறறு தூரத்தில மாதங்கன் வருகிறான்.
- த. [மாதங்கனைக் கண்டு] அட்டே! இந்தத காட்கூட எவனோ பிசசெக்கி லூராப்போலே இருக்குது, சீக்ரம துண்ணுடு.
- மா. ஐயா, யாரங்கே?— மனுஷாளா?
- த. இல்லெ, இல்லெ, மிருகங்க; இங்கே வராதே.
- மா. பேசசுக் குரல் கேட்கிறதே.
- த. பேசற மிருகங்க! தூரவே நிலலு.
- மா. ஐயா, கொஞ்சம தயவுசெய்து—
- த. ஒரு யுக்தி பண்ணேன் [மாதங்கனிடம் சென்று]  
ஐயா, பெரியவரே, ஏதாவது சாப்பிடாததுக்குக் கொஞ்ச மிருக்குதா உங்ககிட்ட, ரொம்ப பசியாயிருக்குது.
- மா. ஐயா, அதைத்தான் உங்களைக் கேட்கலாமென்று நான் வந்தேன். காதடைத்துக்கொண்டு போகிறது—ஒரு கவளம்!
- த. எங்க கிட்ட ஒரு பருக்கெகூட இல்லெ!
- மா. அதோ, என்னமோ தெரிகிறதே
- த. உங்களுக்கு கண்ணு தெரியலே, அது மண்ணுக்கட்டி.

மா. ஆனால் அந்த மண்ணாங்கட்டியில் கொஞ்சம் கொடுங்கள் பார்ப்போம்.

த. ஏ, ஏ !

ரா. சே !—தத்தா! பாபம் ! மிகவும் வயதானவர் ! கொஞ்சம் கொடுப்போம்.

த. ஆனால் உம் பங்குலே கொடுத்ததுக்கோ.

ரா. ஐயா, பெரியவரே, என்னிடம் கொஞ்சந்தானிருக்கிறது, இதைப் புசியுங்கள். [தன் பங்கைக்கொடுத்து விடுகிறான்.]

மா. [அதை வாங்கிச் சாப்பிட்டு விட்டு] அப்பா ! தர்மம் தலை காக்கும் ! என் வயிறு குளிர்ந்ததுபோல் உன் மனமும் எப்பொழுதுங் குளிர்ந்திருக்குமாக !

த. ஆமாம், இப்போ பசியாலே வடிவா எறியுதே அதுக்கென்ன செய்ரது ?

மா. எதற்கும் ஜகதீச நிருக்கிறார்!—அப்பா, நீ யார் ? பாலா யிருக்கிறாய். இங்கு வந்த தேது ?

த. அப்படியே நீ பேசுகி கொடுத்துக்குணே யிரு, இதுக்குள்ள நான் சாப்பிட்டு வர்றேன். இவ்வாப்போனா எம்பங்குக்குங் கூட வழி வைக்கும் இந்தக் கெழம்.

[போய்த் தன் பங்கைச் சாப்பிடுகிறான்.]

ரா. பெரியவரே, நான் ஒரு ராஜ குமாரன். ஒரு காரணம் பற்றி வேதாள உலகம் நாடிப் போகிறேன். இக்காட்டில் வந்து அல்லற்படுகிறேன். இதினின்றும் வெளியே போக உமக்கு வழி யேதாவது தெரியுமா?

மா. அப்பா, குழந்தாய், நீ வேதாள உலகத்திற்கு ஏன் போகப் புறப்பட்டாய் ?

த. [சாப்பிட்டுக்கொண்டே] அங்கே ஒரு ஆமமா இருக்குராங் களாமே, அந்த அம்மாளெக் கட்டிக்கணுமாம்.

ரா. பெரியவரே, அதன்று. என் பிதாவை அங்கிருந்து மீட்டுக்கொண்டு வரவேண்டுமென்று போகிறேன்.

மா. மெய்யாகவா ?

ரா. ஆம், மெய்.

த. [தின்கொண்டே] ஆவாம், பொய்யி

- மா. குழந்தாய், உன குணத்தை மெச்சினேன் எனக்கு அந்த உலகத்திற்குப் போகும் மார்க்கந்தெரியும், சொல்லுகிறேன். [சூட்டி ஒரு புறங் காட்டி] அதோ மலை யொன்று தெரிகிறதே அங்கே போனவுடன் அடி வாரத்தில் குகையொன் றிருக்கிறது. அதனுள்ளே ஜாக்கிரதையாகப் போகவேண்டும். அங்கே போனவுடன் ஒருவித நித்திரை வந்துவிடும்; நித்திரை வருவது தெரிந்ததும், நான் ஒரு மந்திரம் சொல்லுகிறேன், அதை மும்முறை உச்சரித்துவிட்டு, பிறகு நித்திரை செய்வையாயின் வேதாள உலகம் போய்ச் சேர்வாய்.
- ரா. ஐயனே, தேவரீர் அந்த மந்திரத்தை அடியேனுக்குப் புகழே சித தருளவேண்டும்.
- மா. கேள். [காதில் மெல்லச் சொல்கிறார்.] ரா—ஜீ—வி. இதை ஒருவரிடமுங் கூறுதே.
- த. [சாப்பிடுவதை முடித்துக்கொண்டு] ஏ, ஏ! எனக்குங்கூட, எனக்குங்கூட.
- மா. நீதான் எனக்கு ஒரு கவனமும் கொடுக்கமாட்டேனென்றாயே.
- த. ஏ, ஏ! இனிமேலைக்கு, எப்பவாவது, ரொம்ப சாப்பாடு ஆப்டா, அப்போ நீங்க வந்ததைக்கண்ணா—உங்களுக்கு கொஞ்சந் தாரேன்; இப்ப இல்லியே எங்கிட்ட.
- மா. நான் சொல்லமாட்டேன் உனக்கு நீ அம் மந்திரத்தைத் தப்பாக உச்சரிப்பையாயின் உனக்குப் பெருங் கஷ்டம் நேரிடும்.
- த. இல்லை, இல்லை, நான் சரியா சொல்லுவேன்.
- மா. மாட்டேன்.
- த. ராஜசிம்மா! என்னெ உட்டுட்டு நீ மாத்ரம் போரதோ?
- ரா. ஐயனே, இவன் என் தோழன். இவன்மீதுங் கிருபை கூர்ந்து, என் பொருட்டாவது அம்மந்திரத்தை இவனுக்கும் உபதேசித் தருளவேண்டும்.
- மா. ஆனால் கேள். [தத்தன் காதில் மெல்லச் சொல்கிறார்.] ரா—ஜீ—வி—தெரியுமா? தப்பாகச் சொல்லப் போகிறாய்? தப்பாகச் சொன்னால் பிறகு கஷ்டம்.

- த. இல்லை, இல்லை, எனக்குத் தெரியுமே, மூணு எழுத்து சா—பா—டு— இன்ற மாதிரியா.—தெரியும், தெரியும்.
- மா. புறப்படுங்கள். சாயுங்கால மாகிறது. இருளுமுன் மலையடி வாரம போய்ச் சேருங்கள்.
- ரா. சுவாமி விடைபெற்றுக் கொள்கிறேன். தங்கள் ஆசீர் வாதத்தால் சிறியேன மேற்கொண்ட காரியம் சித்தி பெறும்படி அனுக்கிரகிக்கவேண்டும்.
- மா. ஈசன நளரல் உனக்கு எல்லாம் சித்தியாகும்; வயதிற சிறியவனா யி நுதும் புத்தியிற பெரியவனாவாய்! என்ன இடுக்கண நேர்ந்த போதிலும் ஈசன் இருக்கிற ரென்ப தையே ஞானேபதேசமாகக் கொள்வாய்.
- ரா. குருமஹராஜ, தமமுடைய உபதேசத்திற்கு நான் என்ன கைம்மாறு செய்யப் போகிறேன்?
- மா. அமைதிற வாதிருத்தலையாம்; சுகமாய்ப் போய்வா, சீக்கிரம்.

### இரண்டாம் காட்சி

இடம்—மலைக் குகை காலம்—மாலை.

ராஜசிம்ஹனும் தத்தனும் வருகிறார்கள்

- த. சரி, குருமஹராஜா ஒபதேசம் இதுக்குள்ளே தலைக்கி ஏறிப்பூட்டாப்போல யிருக்குதே! பேச்சு சீச்சு எல்லாம் மாறிப் பூட்டுதே, அந்த ஒபதேசம் எனக்குங்கூட பண்ணிடப்பா.
- ரா. தத்தா, அப்புறம் ஆகட்டும்; குகை யருகில் வந்துவிட்டோம். குருமஹராஜ் சொன்னதெல்லாம் ஞாபக மிருக்கட்டும். போனவுடன் நமக்கு ஓர்வித நித்திரை வருமாம். அது வருமுன் அவர் உபதேசித்த மந்திரத்தை மூன்று முறை உச்சரிக்கவேண்டும்; தவறாக ஏதாவது சொல்லப் போகிறாய். மந்திரம் ஞாபக மிருக்கிறதே!
- த. ஊம்! இதுக்குள்ளே மறந்து பூடுவேனோ? மூணு எழுத்து தானே?
- ரா. சரி, போவோமா குகைக்குள்?
- த. உம்—ஒவ்வொருத்தரா போனா நல்லதல்லா? நீ மின்னே போ, அப்புறம் வரேன் நானு.
- ரா. சரிதான், ஜாக்கிரதை. மந்திரம் ஞாபக மிருக்கட்டும்.

த. சர்தான் சர்தான். [ராஜசிம்ஹன் குகைக்குள் போகிறான்]

ரா. என்ன இருண்டிருக்கிறது—என்ன ஒருவாறு மயக்கமா யிருக்கிறது! ஓ! தூக்கம் வருகிறதேபோல விரைக்கிறது! ராஜீ வி, ராஜீ வி, ராஜீ வி. [மயங்கி விழுகிறான்.]

த. அடடே! இதென்னது? மந்திரம் மறந்துப் பூட்டானது என்ன?—தூங்கானது? உள்ளே போயி பார்க்கலாமா நாய்பனும்? [இடிபோன்ற சப்தம் ஒன்று கேட்கிறார்] அடடே! இதென்னது? பாப்போம்!

[குகை வெடித்துப் பிரகாசம் உண்டாகி அதில் மாத்திரைக்கோல் கையிலேந்திய ராஜீவி தோற்றுகிறார்.]

ராஜீ “கன்னிகை யானே யாயின் காண்கில மற்றோ கண்கள் என்னுடை யிதயந் தன்னை யியம்பினே னானு மின்றே”  
நூழுவது ஆசாமி வந்தார இதனை நாடகம் கழித்தது! எப்படி யிருக்கிறோரா, பாப்போம். [சமீபிதது]  
ராஜகுமாரனைப் போல தோன்றுகிறது—நல்ல யெனவ னம்—சந்தர குமாரன்! ஐயோ! புனியிற் கிடைத்தற் கரிய வெழிலைப் படைத்த இவ வரசினங் குமாரனது ஆருயிரை யழிப்பது தர்மமன்று; நமக்கு நமது நூற்றுக் கணக்கை மூடிப்பதற்கு இவர் போனால் இன்னொருவன் வருகிறான். விளக்கிற்கு விட்டில்கள் தானே குறைவு? பாபம்! இவ் வழகிய அரச குமாரன் பிழைத்துப் போகட்டும். மெல்ல எழுப்பி வந்த வழி அணுப்பிவிடு வோம். என் முகத்தைக் காண்பாராயின மயங்கி மதன் வலைக்குட்படுவார். முகத்தை மூடி மூர்ச்சை தெளிவிப் போம். [முகத்தை மூடிக்கொண்டு]

“கன்னிகை யானே யாயின் காணவே கண்கள் தந்தேன்  
என்னுடை யிதயந் தன்னை யியம்பினேன் காணு மின்றே”

(என்று மாத்திரைக் கோலைச் சுழற்ற ராஜசிம்ஹன் எழுந்திருக்கிறான்)  
அரசகுமாரா, நீர் யார்? ஒருவர் துணையுமின்றி இவ்வருங் கானக மடைந்த காரணமென்ன?

ரா. மகேந்திரவர்மன் அருந்தவத் துதித்த மங்கையர்க்கரசியே! நான் மச்சதேயத்து மன்னன் மைந்தன். உன் தந்தையிடம் ஓர் வரம்பேண்டி மகேந்திர நகரம் நாடி இக் கானகம் வரையிலும் வழி யறிந்து வந்தேன். இதற்குப் பால் செல்ல வகையறியாது திகைத்து நிற்க, ஓர் மஹா

- னுபாவர் நேர்ப்பட்டு ஓர் மந்திரோபதேசம் செய்து, இந்த குகைக்குட் சென்று அதை உச்சரிப்பையாயின், நீ வேதாள உலகம் செல்ல வழி உண்டாகும் என்று கூறிச் சென்றார். அதன்படியே யிங்குவந்து மந்திரத்தை யுச்சரிக்க, மதி கலங்கி மூர்ச்சையானேன்; மயக்கம் நீங்கி கண்விழிக்க எதிர்ப்பட்டாய்நீ. இதுவே என விருத்தாந்தம்.
- ராஜீ. நான் மகேந்திரவர்மன் புதலவியென்று எப்படித் தெரியும்?
- ரா. அரசினங் குமரியே, உன் அழகிய உருவமைந்த சித்திரத்தை நான் பார்த்திருக்கிறேன்.
- ராஜீ. அதிருக்கட்டும.—என தந்தையிடம் என்ன வரம்பு நாடி வந்தீர்?
- ரா. பதினாறு வருஷங்களுககு முன்பாக மகேந்திரம் நோக்கிச் சென்ற என பிதா இன்னும் திரும்பிலா உன் தந்தையிடமிருந்து; அவர் கதி யென்ன வாயதோ என்று அறிந்து அவரை மீட்டுகொண்டு போக வந்தேன்.
- ராஜீ. ஆ! அப்படியா? இந்த ஒரு காரணந்தானே வேறு ஏதாவது காரணமுண்டோ தாம் மகேந்திரம் நாடி வந்ததற்கு?
- ரா. இன்னொரு காரண முண்டு.—ஆனால் அதை உன்னிடங் கூற எனக்கிஷ்டமில்லை.
- ராஜீ. ஒஹோ! [நகைத்துக்கொண்டே.] அதைத் தாம் கூறாமலே அறிந்துகொள்ள முடியாதோ?
- ரா. முடியாதென்று நினைக்கிறேன்.
- ராஜீ. உண்மையில்?
- ரா. உண்மையில்.
- ராஜீ. நான அக் காரணத்தைச் சொல்லவா?
- ரா. சொல், கேட்போம்.
- ராஜீ. தாம் வந்ததற்குக் காரணம்—உமது தந்தை எந்தக் காரணம் பற்றி யிங்கு வந்தாரோ அந்தக் காரணமே!
- ரா. நினைத்தேன்.—அன்று, அன்று, ராஜகுமாரி, நீ கூறியதன்று, உன்னால் கூற முடியாதென்று அப்பொழுதே சொன்னேனே?
- ராஜீ. அன்று? உமது தந்தை மகேந்திரம் நாடிய காரணம் அறிவீரா நீர்?

ரா. நன்றா யறிவேன்.

ராஜீ. அந்தக் காரணம் அல்ல என்கிறீர் ஆனால்?

ரா. ஆம்.

ராஜீ. ஆம்?—என் படத்தை நீர் பார்த்திருக்கிறீரா?

ரா. நன்றாய்ப் பார்த்திருக்கிறேன்.

ராஜீ. உம—சரி, உமது மற்றொரு காரணத்தைப்பற்றி பிறகு யோசிப்போம்.—உமது தந்தையை மீட்டுக்கொண்டு போக வந்ததாகக் கூறினீரா, அவர் இப்பொழுது எக்கதியி லிருக்கிறார் தெரியுமா உமக்கு?

ரா. உன தந்தை யிடட வேலையை நிறைவேற்ற முடியாது சபிக்கப்பட்டிருக்கவேண்டுமென்று நினைக்கிறேன்.

ராஜீ. ஆம், சிலையாகச் சபிக்கப்பட்டிருக்கிறார்—ராஜகுமாரா, அவரை மறுபடியும் உயிர் பெறச் செய்து மீட்டுக்கொண்டு போக உம்மா லாகுமோ?

ரா. ஆனால் பார்க்கிறேன்.

ராஜீ. ஆகாவிட்டால்?

ரா. சாகிறேன்.

ரா. ராஜகுமாரா, இதென்ன பேதமை? நான் சொல்வதைக் கேளும. என் தந்தை மனத்தை திர்ப்திசெய்து அவ ரிடம் வரம் பெறுவது எவருக்கும அசாததியமான காரி யம். உமது தந்தையா லாகாதது உம்மால் ஆகப்போ கிறதா? வேண்டாம், இந்தப் பிரயத்தனை விட்டு விடும்; வீணில தாமும் உயிரிழப்பீர். உமது நகரம் திரும்பிப் போய்ச் சேரும் நீர் சுகமாய்.

ரா. அது முடியாத காரியம்.

ராஜீ. இது மாததிரம் முடியுங் காரியமோ?

ரா. ராஜகுமாரி, உன்னிடம் நான் தர்க்கிப்பது நியாயமன்று. என் தீர்மானத்தைக் கூறுகிறேன் கேள் நான் என் தந்தை யுடனாவது திரும்பிப் போகவேண்டும், அல்லது அவர் சென்ற இடமாவது செல்லவேண்டும்.

ராஜீ. உயிரற்ற தந்தைக்காக உமதுயிரைக் கொடுப்பதோ?

ரா. உயிர் கொடுத்த தந்தைக்காக உயிரிழத்தல நியாயமே.

ராஜீ. அதில பிரயோஜன மிருந்தால் அப்படியே செய்யலாம், கொஞ்சமேனும் பிரயோஜன மில்லையே. நான் சொல்வதைக் கேளும்; உமது நன்மையைக் கோரியே நான் கூறுகிறேன்.

ரா. ராஜகுமாரி, நீ என் நன்மையைக் கோருவது உண்மையாயின், என்னை உடனே மகேந்திரத்திற கழைத்துச் சென்று உன் தந்தை முன் விடு. இந்த உபகாரம் எனக்குச் செய், போதும்.

ராஜீ. சரி, உம திஷ்டம. பிறகு என்னைப் பழிக்கவேண்டாம். வாரும எனனோடு. [அழைத்துச் செல்கிறான். குகை மூடிக்கொள்கிறது.]

த. அடடே! நாமபனும் கூட பூடாப் பூட்டமே! சலபமா போயிருககுமே—சீக்கிரம் போவோம். போயி மந்தரத்தெ சொன்ன நம்பளெயும் வந்து அழைச்சிக்கினு போவும் [குகையின் வாயில பிரவேசிக்கிறான்.]

பயமமா யிருககுதே! சீக்கிரம் அந்த மந்தரத்தெ சொல்லிடணும். இல்லாப் போனா—அடடே! தூக்கம் வருது.—சீக்கிரம்—சீக்கிரம்!—என்ன மந்தரம்?—உம—தூ!—மூணெழுத்து—அடடே! மறந்துப் பூட்டுதே—மூணெழுத்து.—சா—பா—டு—அலலாவே—பே—தா—ளம்!

[மயங்கி விழுகிறான். இடி முழக்கம் போல சப்தம், குகை நிறக்க, அதனுள் எரிந்து இறைச்சலிட்டுக்கொண்டு, வேதாளங்கள் வருகின்றன.]

எல்லாம். [தத்தனைச சுற்றிச சுற்றி] ஆட்டுக்கினே, ஆட்டுக்கினே!

த. [எழுந்து வேதாளங்களுடன் சேர்ந்துகொண்டு] ஆட்டுக்கினிவகோ, ஆட்டுக்கினிவகோ! [கூததாடுகிறான்.]

வே-தலைவன். ஏ! என்னு, இவனும நமபளோட கூட ஆடரான்! நிலலுவகடா கொஞ்சம்.—அடே! ஆட்டுக்கினதும் இல்லாதே என்னு கூததாடரே எங்களோடே?

த. ஏ! என்னு? நீங்கலலாம ஆட்டுக்கினதும் இல்லாதே பேசரிங்களா எனனோடே?

வே-த. வாயெப்பாரு!

த. மூளுசெப்பாரு!

வே-த. அடே! என்னு, அதனப்ரிசங்கியா யிருக்கிறே! நம்ப சமாசாரந் தெரியுமா?

த. எஞ் சமாசாரஞ் தெரியுமா?

வே-த. என்னு உஞ் சமாசாரம்? நீ யாரு?

த. நீ யாரு?

வே-த. நான் பேதாள ராஜன் முதல் மந்திரி, என் பெயரு 'ஆள் முழுங்கி பேதாளம்' தெரியுமா?

த. எம் பெயரு 'பேதாள முழுங்கி ஆளு' தெரியுமா?

வே-த. டேய்ப்பா! எங்களை முழுங்கினீயோ? முழுங்கு பாக் கலாம், எதோ?

த. இதோ, ஒரு நிமிஷத்திலே! வர்சையா சிலலுங்க.—உம் பெயரென்ன?

வே. 1. குண்டா கரணன்

த. உம் பெரென்ன?

வே. 2. குளோபாகாரன்.

த. உம் பெயரென்ன?

வே. 3. டமார பாபன்.

த. உம் பெயரென்ன?

வே. 4. டமரக கம்பன்.

த. உம் பெயரென்ன?

வே. 5. மததாள வாயன்.

த. உம் பெயரென்ன?

வே. 6. மந்தர சிரியன்.

த. உம் பெயரென்ன?

வே. 7. டம்பர முக்கன்.

த. [வேதாளத் தலைவனை நோக்கி] ஏ! சுடுமூஞ்சன்! நீயும் போயி சில்லு. [அவன் அப்படியே செய்ய தத்தன்

எண்ணுகருன்.]

பன்னெண்டு—அடடே! சீசீசீசீசீ! இன்னம் ஒண்ணு கொறெயுது. தூத்தா!

வே-த. என்னு அது? என்னு கொறெயுது?

த. இதுவரெக்கும் நானு என்பததேழு பேதாளங்களே திண்ணிருக்கிறேன். நீங்க பன்னெண்டாசசி! இன்னம் ஒண்ணு ஒணுமே நூறவது—அதுவும்பெரிய ராஜ பேதாளமாயிருக்கணும்.

வே-த. ஏ! எங்களை முழுங்கக் காணும், எங்க ராஜாவே முழுங்கிடுவியோ?

த. உங்க ராஜாவெ மாத்ரம் காட்டு அப்புறம் சொல்றேன்.

வே-த. எதோ பாக்கலாம், வா காட்றேன்.

த. ஊம்.—எங்கே?

வே-த. வா எங்களோட.

த. அதெல்லாம் ஒசவாது—நான் வரணும்ணு தூக்கிக்கினு போங்க என்னெ.

வே-த. சர்தான், வா. [தத்தனை த தூசகிக்கொண்டு குகைக்குள் போகின்றன.]

### முன்றும் அங்கம் - முதற் காட்சி

இடம்.—நந்தவனம். காலம்—காலை.

ராஜீனி வருகிறாள்.

ராஜீ. தந்தை இன்னும் வந்திலரே யிங்கு! அவர் வந்தவுடன் நல்ல தருணம பார்த்து ராஜ குமாரனைக் காணுமபடிச் செய்யவேண்டும்.—மஹாராஜா என்ன அசாததியமான கட்டளையிடப் போகிறாரோ?—மஹாராஜா கட்டளையிடுவதாவது! எல்லாம் என மாறறநதாய் உபதேசந் தான். ஐயோ! இதுவரையிலும் வந்த மன்னருக் கெல்லாம் செயற்கரிய கட்டளையிடுந்தோறும் சந்தோஷித்த என் மனம், இப்பொழுது இந்த ராஜ குமாரனுக்கு மாத்திரம் என்ன கடுமையான கட்டளையிடப் போகிறாரோ வென்று ஏங்குவா னேன்?—என் மனத்தினிடமிருந்து நானே ஒளிப்பானேன்? இதுவரையிலும் எந்த அரசனாலும் வெல்லப்படாத கன்னி யென் மனம், மாறனை வென்ற இம மன்னனைக் கண்டகூணமே அவர் பாசம் போய் அடைக்கலமெனப் புகுந்ததே! சீ!—என்ன சந்தரன்! மதனனே இவ வடிவுகொண்டு வந்தனனே? சீ! நான் கன்னியேயானால் இக் காதலனையே நான் கணவனாகப் பெறவேண்டும்,—ஆயினும் ராஜகுமாரன் மனம் எப்படி யிருக்கிறதோ?—என்ன விந்தை!—சித்திரத்திலென்னைக் கண்டவரெல்லாம் சித்தஜன் வசமாக, இந்த ராஜகுமாரன் ஒருவன் மாதிரம் கண்ணெதிரிற் கண்டும் கலங்கா மனதுடையவனாய் யிருக்கிறார்!—முதலில் அவர்

கூறியது ஏதோ போக்கென்று நினைத்தேன். பிறகு நான் எத்தனையோ விதத்தால் பரிசோதித்துப் பார்த்தும் அவர் முதலில் கூறியவண்ணமே தன் தந்தையை மீட்டுக் கொண்டு போவதற்கே வந்திருக்கிறார்போல் தோற்று கிறது. இன்னும் வேறொரு காரணமு் மிருப்பதாகக் கூறினாரா, அது என்ன காரணமா யிருக்கலாம்? நான் எண்ணிய காரணமன்று என்று உறுதியாய்க் கூறினார்; அதிற் சந்தேகமில்லை.—ஆயினும் பார்ப்போம். இந்த ராஜகுமாரன மனததைக் கலைசது எனநீதுகாதல கொள்ளும்படிச் செய்ய எனகருத திறமையிலலாமற் போயிற்றோ, பார்ப்போம்; முதலில் மஹாராஜாவால் சபிக்கப்படாதபடி பார்த்துக் கொள்ளவேண்டும்.

மோகனவல்லி வருகிறாள்

மோ. அக்கா! அக்கா!

ராஜீ. யார அது?

மோ. புதிதாய் ஒரு ராஜகுமாரன் வந்திருக்கிறாரே, பார்த்தாயா?

ராஜீ. எங்கே?

மோ. அதோ அந்தக் கதலிக் கிருஹத் தருகிலுள்ள பாரிஜாத விருடசததின் கீழ் படுக்கிருக்கிறார், வரும்பொழுது பார்த்தேன். எவ்வளவு அழகிய ராஜகுமாரன்! என்ன சந்தர புருஷன்—அக்கா, நீ அவரைக் கலியாணம் செய்து கொள்ள மாட்டாயல்ல?

ராஜீ. ஏன் கேட்கிறாய்?

மோ. இல்லை, நான் கலியாணம் செய்துகொள்ள வேண்டும், அதற்காகக் கேட்டேன். அவாதான் எனக்குத் தக்க புருஷன்; முகத்தி் நழகைப் பார்த்தனயா? புருவம் வளைந்திருப்பதை நோக்கினயா? அதரம் என்ன சிவந்த கோவைக் கனியைப்போ லிருக்கிறது—அப்படியே—

ராஜீ. அதிருக்கட்டும்:—அம்மா எங்கே?

மோ. அம்மானைத் தேடித்தான் நானும் வந்தேன். அவர்களிடஞ் சொல்லி இந்த ராஜகுமாரனுக்கே என்னைக் கலியாணம் செய்து கொடுக்கும்படி கேட்கவேண்டும் முன்பு; இல்லா விட்டால் இவனைச் சபித்துவிடுவார்கள்,

ராஜீ. ஆம், ஆம். போ முன்பு [மோகனவல்லி\*போகிறாள்.] ஐயோ! இதென்ன கஷ்டத்தின்மீது கஷ்டமாய் வருகிறது. முன்பே என் மாற்றாந் தாய்க்கு என்னிடம் பிரீதி அதிகம், இப்பொழுது தன் பெண்ணுக்கு அந்த ராஜகுமாரனை மணம் புரிய வேண்டுமென்னும் எண்ணமும் உண்டாய் விட்டால் எனது கோரிக்கை நிறைவேறினாற்போல்தான்! எது இல்லாவிட்டாலும் மோகனவல்லிக்குப் பிடிவாதம் ஒன்றிருக்கிறது. நான் என்ன செய்யப்போகிறேன்? அகதிகளுக்கு ஆகாயமே துணை! தெய்வமிருக்கிறது பார்த்துக் கொள்வோம். ஆயினும் இதில ஒரு அனுபவமிருக்கிறது. மோகனவல்லிக்கு இந்த எண்ண மிருக்குமளவும ராஜகுமாரனுக்கு ஒரு குறையும் செய்யமாட்டான் என மாற்றாந்தாய்.—இந்த சந்தர்ப்பத்தில் நான் ராஜகுமாரனை மஹாராஜாவிடம் அழைத்துச் செல்ல லாகாது, அவரே பராக்ஷ செய்யவேண்டும். மஹாராஜா வரும் சமயமாய் விட்டது—ராஜகுமாரனை அழைப்போம்.

[கையைத் தட்டுகிறாள்.]

ராஜசிம்ஹன் வருகிறான்.

ரா. வந்தனரோ உன் தந்தை?

ராஜீ. இல்லை, வரும் நேரம் ஆயிற்று—எனக்குக் கொஞ்சம் வேலை யிருக்கிறது, நான் போகவேண்டும். நீரே மஹாராஜாவை நேரிற் காணும்—நான் கூறியது மாத்திரம் ஞாபக மிருக்கட்டும். என்ன நேர்ந்தபோதிலும் மஹாராணியைப் பகைத்துக் கொள்ளாதீர். எல்லாம் அவர் களாற்று னிருக்கிறது.

ரா. அப்படியே ஆகட்டும்.

ராஜீ. ராஜகுமாரா, என்னிடங் கூறெனென்ற மற்றொரு காரணத்தை அறிந்து கொண்டேனே நான்.

ரா. என்ன அது?

ராஜீ. என் தங்கையை—மணம்புரியும் பொருட்டு.

ரா. யார் உனது தங்கை?

ராஜீ. சற்று முன்பாக உம்மை அங்கே பார்க்கவில்லையா?

ரா. ராஜகுமாரி, என்னை ஏனென்று செங்குறியா என்ன?

நானாவது அப்பெண்ணை மணம் புரிவதாவது?

ராஜீ. ஏன் ?

ரா. உன் மனத்தையே கேட்டுப் பார் நீ.

ராஜீ. உம், மஹாராஜா வருகிறார். [வேகமாய்ப் போகிறார்]  
வீரமார்த்தாண்டனும், கோமதியும், மோகனவல்லியும்,  
வேதாளங்கள் புடைசூழ வருகிறார்கள்

ரா. ராஜாதி ராஜனே ! நமஸ்காரம்.

வீ. யார் அது ?

ரா. அடியேன் மச்ச தேசத் தரச குமாரன்.

வீ. இங்கு வந்த காரண மென்ன ?

ரா. தங்களை யடைந்தவர்களுக்குவேண்டிய வரத்தைக்கொடுக்கும் தயாபரன் என்று தமது புகழ் தரணி யெங்கும் பரவி யிருக்கிறது. அதைக் கேள்வியுற்று, ஓர் வரம் நாடித் தமிழே நடைந்தேன் சன்னிதானத்தை.

வீ. அப்பா, என்னிடம் வரம் வேண்டுவோர்கள் செய்ய வேண்டியது இன்ன தென்று அறிந்திருக்கின்றீயா ?

ரா. அறிந்திருக்கிறேன்—தாங்களிடும் மூன்று கட்டளைகளை நிறைவேற்ற வேண்டும்.

வீ. அவைகளை நிறைவேற்றச் சகதி யுண்டோ உன்னிடம் ?

ரா. முயன்று பார்க்கிறேன்.

வீ. முடியாமற் போனால் ?

ரா. மடிந்து போகிறேன்.

வீ. ஒரு பெண் பொருட்டு !

ரா. அன்று, என் தந்தையின் பொருட்டு !

வீ. என்ன ! உன் தந்தையின் பொருட்டா ?

ரா. ஆம், நான் நாடிவந்தது என் தந்தையின் ஆருயிரே.

வீ. சத்தியமாக ? என்னை ஏறெடுத்துப் பார்த்துச் சொல்.

ரா. ஆம், சத்தியமாக ; உம்மால் சபிக்கப்பட்டிருக்கும் என் தந்தையை மீட்டுக்கொண்டு போகவே வந்திருக்கிறேன்.

வீ. அப்பா, நீயோ அதி பால்யனா யிருக்கிறாய். உன் தந்தையாலும், தந்தையைவிட வீராதீவீரர்களாலும் செய்து முடித்தற்கரிய எனது கட்டளைகளை நீயோ நிறைவேற்றி என்னிடம் வேண்டிய வரத்தைப் பெறப் போகிறாய் ? நான் சொல்வதைக்கேள். இந்த வீண் பிரயோஜனத்தில்

உயிரை விடாது உன் நகரம் போய்ச் சேர். உன் தந்தையின் தலைவிதியின்படி நடந்தது; அதைத் தவிர்க்க உன் லாகுமோ?

ரா. இந்த வீண் பிரயத்னத்தில எனையிரைப் போக்க வேண்டுமென்று என் தலைவிதி யிருந்தால் அதைத் தவிர்க்க யாரா லாகும்?

வீ. நான் தவிர்க்கிறேன்.

ரா. அங்ஙனமே நாம் தயை கூர்ந்து என் தந்தையின் தலை விதியையுந் தவிரக்கவேண்டும்.

வீ. [நகைத்து] உம!

கோ. பிராணநாதா, ஐயோ பாபம! முயன்றுதான் பார்க்கட்டுமே, தாமேன் தடை செய்திரா? இந்த ராஜகுமாரன செய்து முடிப்பானெனது எதோ தோழ நிறுது.

வீ. செய்து முடிப்பதாயின் எனக்கும சந்தோஷநதான ஆனால் அதுதான் அசாததியம்.

கோ. இவ்வளவு கூறும்போது எதோ பாப்போம்.

வீ. சரி, உன்னிஷ்டம். [உள்ளே பேரிரைச்சல்] எனன பேரிரைச்சல் அது?

தத்தனைத் தூக்கியவண்ணம் வேதாளங்கள் இரைந்துகொண்டு வருகின்றன த. மொள்ள, மொள்ள!

ஆ! [வேதாளங்கள் தத்தனை இறக்குகின்றன.]

வீ. இதென்ன விந்தையா யிருக்கிறது! ஒரு நர மனுஷனை எனது வேதாளங்கள் தூக்கிக்கொண்டு வந்துவிட்டனவே என முன்னிலையில்!— [தத்தனை நோக்க] யாரடா நீ?

த. [வேதாளங்களை நோக்கி] யாரடா நானு? சொல்லுங்கோ. வே-த. மஹாராஜா! இவரு, பேதாளம் முழுங்கி ஆளாம்.

வீ. என்ன? வேதாளம் முழுங்கி ஆள்!—எனக்கே சிரிப்பு வருகிறது. [நகைக்கிறான்.]

த. எனக்குங் கூட ரொம்ப சிரிப்பு வருது.

வீ. எனன அதிகப் பிரசங்கியா யிருக்கிறாய்?

த. ரொம்ப சரி! எங்க வாத்தியாருகூட அதே பேரு வைச்சாரு எனக்கு, அது உங்களுக்கு என்னமா தெரிஞ்சது?

- வீ. மூடு வாயை, ஏனிங்கு வந்தாய் நீ?
- த. ஏ! நல்ல மஹாராஜாவா யிருக்கிறீர்களே? வாயெழுமிக்கினு எப்படி பதிலு சொலறது நானு?
- வீ. இங்கு ஏன் வந்தாய்? உடனே சொல்லுகிறாயா, உன்னைச் சபிக்கவா?
- த. கொஞ்சங் கோவிச்சிக்காதிங்கோ. நான் சொலறத்தெ கொஞ்சங் கேட்டுட்டு அப்புறம் ஒணுமணை சபிக்கங்கோ. நானு இங்கே வந்தேன்? உங்க பேதாளங்க என்னெ தூக்கிக்கினு வந்துதுங்க, ஏண்டா இவனெ தூக்கிக்கினு வந்திங்கோ இண்ணு அதுங்கனெ கேக்காதே, என்னெ கேக்கிறது நாயமா?
- வீ. கழுதைகளே! இவனை யென் தூக்கிக்கொண்டு வந்தீர்கள் என முன்பாக?
- த. அப்படி கேளுங்க, அதெத உட்டுட்டு—
- வே-த. எங்க மேலே தப்பிலலே, மஹாராஜா இவர் பேரு பேதாளம் முழுங்கி ஆளு இண்ணரு, ஆன முழுங்கு பாரககலாம் இண்ணைம. உங்க மஹாராஜா கிட்ட இட்டுக்கினு போன காடரேண்ணரு—
- வீ. ஏண்டா? அவன ஏதோ பிதற்றினால அதை நம்பி என் முன்பாகத் தூக்கிக்கொண்டா வருகிறீர்கள்? போங்கள் என முன் நில்லாதீர்கள்!
- வே. [தத்தனைப் பாரதது] ஆவுட்டும, ஆவுட்டும [போகின்றன]
- த. மின்னே போவட்டும, அற்றம் ஆவுட்டும.
- வீ. என்ன அதிகமாய்ப் பேசுகிறாய்? உன் உடல முழுதும் இந்த அண்ணை கல்லாய்ப் போகுமபடி சபிக்கப் போகிறேன், என்ன சொல்லுகிறாய்?
- த. நான் என்ன சொலறது? அது உங்களாலே முடியாதிண்ணு சொல்லப்பேறேன், அவவளவுதான்.
- வீ. ஏன் முடியாது?
- த. என் ஒடலெல எதெதெ ஒணும் மின்னாலும் கல்லாக்கலாம், என தலெயெ மாதரம் கல்லாக்க முடியாது.
- வீ. ஏன்?

- த. அது நான் பொறந்தது மொதலு கல்லாயிருக்கு திண்ணு என்க வாத்யாரு சொல்லி யிருக்கிறாரெ, அத்தெ கல்லா நீங்க ஆகறது என்ன?
- ரா. மஹாராஜா, இவன் மீது கோபங்கொள்ள லாகாது. இவன் புத்தி அவ்வளவுதான்,
- த. ஏ, ஏ! உம் புத்திக்கானு கொறஞ்சிப் போச்சோ? நீ நடந்து வந்தே யிங்கே, நானு பேதாளங்கமேலே சவாரி பண்ணிக்கினு வந்தேனே!
- வீ. சரி உனக்குத் தக்க தண்டனை விதிக்கவேண்டும். உனக்கும் மூன்று கட்டளைகளை யிடப் போகிறேன். அவைகளைச் செய்தாலாயிற்று, இல்லாவிடின் உனக்குச் சாபப் கொடுப்பேன்.
- த. அத்தெ செய்து முடிச்சாக்கா?
- வீ. முடித்தால் உனக்கு வேண்டிய வரததைக் கொடுப்பேன்.
- த. சரி, அதான் எனக்கு ஒரு சந்தேகமா யிருக்குது.
- வீ. என்ன?
- த. எனக்கென்னமோ நீங்க இடற கட்டளையெ முடிச்சுருததுக்கு சக்தி யிருக்கு திண்ணு தெரியும். ஆனா நாங்கேக்ர வரத்தே குடுக்க உங்களுக்கு சக்தி யிருக்குதோ யில்லையோ, இண்ணு சந்தேகமா யிருக்குது. அதுக்கென்ன செய்றது?
- வீ. வாயிருக்கிறது உனக்கு!
- த. அதாம் பொழச்சி யிருக்கிறேன்!
- வீ. எல்லாம் பார்க்கலாம், நாளை காலை உதயமாகி ஐந்து நாழிகைக்கு வாருங்கள்—ராஜகுமாரா, உனக்கும இவனுக்கும் நாளைகாலை முதல் கட்டளையிடப் போகிறேன். சூரியன் உதித்து சரியாக ஐந்து நாழிகைக்குத் தவறாது காணவேண்டும் என்னை, போங்கள்.
- கோ. ராஜகுமாரா, நீ புத்திசாலியா யிருந்தால் கட்டளையை நிறைவேற்றும் மார்க்கத்தைச் சலபமாய் அறியலாம்—என்ன சொல்லுகிறாய், மோகனவல்லி?
- மோ. ஆமாம். [தத்தன் ராஜசிம்ஹன் தவிர மற்றவர்கள் போகிறார்கள்.]

- ரா. தத்தா, நீயேன் வந்து இங்கு அகப்படடுக் கொண்டாய்?  
 த. நீயேன் வந்து இங்கே ஆப்டுக்கினே?  
 ரா. என் தந்தையின் பொருட்டு நான் செய்யவேண்டிய  
 கடமையிது.  
 த. என் சினேகிதன் பொருட்டு நாஞ் செய்யவேண்டிய  
 கடமெயிது.  
 ரா. சரி, வா நம்முடைய விதியை நாளை பார்ப்போம்.  
 த. சரி, வா நம்போ சாப்பாட்டெ இப்போ பார்ப்போம்.

[இருவரும் போகிறார்கள்.]

மறுபடியும் ராஜீவி வருகிறான்.

- ராஜீ. சரி, நான் நினைத்த வண்ணமே முடிந்தது! மெலஸை  
 மோகனவல்லியைக் கொண்டே நமது காரியத்தை முடிக்க  
 வேண்டும். [விரைந்து போகிறான்.]

காட்சி முடிகிறது.

## இரண்டாவது காட்சி

இடம்—இடைநில கிணறென்றுள்ள தோட்டம். காலா—காலீ.

ராஜசிம்ஹனும், தத்தனும் வருகிறார்கள்.

- த. நானு ஒண்ணு யோசிச்சிப் பாததேன—நண்ணுதான  
 இருக்குது இங்கே சாப்பாடு; இருந்தாலும் நமப அர  
 மனெயிலே நமப அம்மா போடுவாங்கனே அந்த மாதிரி  
 யிலலேண்ணு, அதேன் அப்படி?  
 ரா. அன்னையிடும் உணவின் ருசியாகாது உலகினில மறறெது  
 வும். அதிருக்கட்டும்—நான் வந்தகாரியங் கைகூடு மென்று  
 நினைக்கிறாயா?  
 த. இன்னங் கைகூடுறதெனனா? நீ வந்த காரியந்தான் அப்  
 பவே தீர்ந்துதே; இனிமே நீ ராஜகுமாரியெ உட்டுட்டாலும்  
 ராஜகுமாரி உன்னே உடமாட்டாப்போலே இருக்குதே!  
 ரா. அதல்ல, தத்தா, நான் சொல்ல வந்தது, இந்த மூன்று  
 கண்டங்களுந் தப்பி என் பிதாவை உயிர்ப்பித்ததுக்கொண்டு  
 ஏகுவோமா நாம் நமது நகர்க்கு?  
 த. இதுவா? இது எனக்குத் தெரியாது. உங்களுந் ஒர்த்தர்  
 வந்தாரே, அவரு ஒடிதேசம் பண்ணது மொதலு ஆம்

ஊம் இண்ணா, அல்லாத்துக்கும் சாமி யிருக்கிறா ரிண் ணிக்கினு இருப்பியே, அந்த சாமியெ கேட்டுப் பாரேன்?

ரா. ஆம், அவரைத்தான் நம்பி யிருக்கிறேன் நான்,

த. நான் என்னமோ என்னெத்தான் நம்பிக்கினிருக்கிறேன், அதிருக்கட்டும்—இந்த ராஜா இங்கே வர்ரேண்ணாரே, ஏன் இன்னம் வரலே? ஒஹோ! அதோ வாராங்க எல்லாம.

வேதாளங்கள் சூழ வீரமாத் தாண்டனும் கோமத்யம்

மோகனவல்லியும் வருகிறா கள. ராஜீவீ வந்து மறைந்து பாக்கிறாள்.

வீ. ராஜகுமாரா, உனக்குக் கடைசி முறை சொல்லுகிறேன். இப்பொழுதாவது என் வராத்தையைக் கேள் எனது கட்டளைகளை நிறைவேற்ற எவராலு மாகாது. ஆகவே இப் பிரயத்தனத்தை விட்டுவிட்டு உன் நகர் போய்ச சோ. விருப்பமாயின உத்தரவு கேள் தருகிறேன்; கட்டளை யிட்டபின் உனனால் அதனை நிறைவேற்ற முடியாவிட் டால் பிறகு உனக்கு அந்த உத்தர வளிக்க என்னால் ஏலாது எப்படியும் உன்னைச் சபித்தே தீரவேண்டும் நான். ஏன் வீணில், இந்த யௌவனத்தில அழிகிறாய்?

ரா. மஹாராஜா அது என இஷ்டம்.

வீ. உன் இஷ்டமா? ஆனால் உன் கதி! இதோ இதில் வரைந் திருக்கிறது எனது முதற் கட்டளை. இன்றைத்தினம சூரியன் அஸ்தமிக்குமுன் முடிததுவிட வேண்டும்.

[ராஜசிம்ஹனிடம் கொடுக்கிறார்.]

த. ஏண்டா கெட்டுப்போரே இண்ணானும், உனககெனனா நானு போடடி போட்டுக்கினு—

வீ. ஸ! பேசாதே! உன் கட்டளை யிதில் எழுதி யிருக்கிறது.

த. ரொம்ப சந்தோஷம், கொடுங்க இப்படி. [வாங்கப்பார்த்து] எந்தப் பக்கம் எழுதி யிருக்குது?

வீ. இந்தப் புறம்.

த. ஒஹோ! இத்தெ படிக்கத் தெரியாப்போனா எனக்கு—

வீ. ஸ! வாயை மூடு. உனக் கிட்ட கட்டளையை சாஹுங் காலத்திற்குமுன் பூர்த்தி செய்யாவிட்டால், உன்னைப் பசித்திருக்கும் என் வேதாளங்களுக்கு இரையாகக் கொடுப்பேன். [வேதாளங்கள் கொக்கரிக்கின்றன.]

- த. எனன ராகம் இது? மஹாராஜா, இப்பவே கொல்லீடு ரேன் நானு. நீங்க இட்ட வேலெயெ செய்ய நானு ஆரம்பிச்சா, இந்தப் பாடகருங்கெல்லாம் இப்படிப்பாட ஆரம்பிப்பாங்க போலெ யிருக்குது. அப்புறம் இந்தப் பாடடெக்கேட்டுக் சொக்கிப் பூடுவேன், வேலெ நடக்காது; அததொட்டு இவங்களே யெல்லாம் இந்த மாதிரி கூச்சலிடக்கூடாது, நான் சொல்றபடி கேக்கணும் இண்ணு உத்தரவு பண்ணிடுங்க இப்பவே.
- வீ. இது நியாயந்தான் அடா, வேதாளங்களே! இவன் வார்த்தைகளுக்க குறுக்கே நீங்கள் ஒன்றுஞ் சொல்லலாகாது, சொல்லீர்களாயின் உங்களைத் தண்டிப்பேன்.
- வே. இல்லே, மஹாராஜா, இல்லே.
- த. சரி, இப்போ நீங்க போங்க, நான் கூப்பிடுறபோது வாங்க! போங்க! [வேதாளங்கள் போகின்றன.]
- வீ. கோமதி, வா நாடூங் போவோம்.—ராஜகுமாரா, நான் அப்பொழுதே சொன்னேனே கேட்டனையா? இப்பொழுது யோசித்து என்ன பலன்?
- கோ. [ராஜசிம்ஹன்] ராஜகுமாரா, அதைரியப்படாதே, கைப்பற்றினால் மோகனவல்லியைக் கடைத்தேறும் வழியறியலாம்.—மோகனவல்லி வா, உனக்கொரு சமாசாரம் சொல்லவேண்டும்.
- [ராஜசிம்ஹன் தத்தன் நீங்க மற்ற மூவரும் போகிறார்கள்.]
- த. மொதல் வேலெ முடிஞ்சிப் போச்சி என் வரைக்கும்! உனக்கென்ன வேலெயிட்டிருக்கிறாங்க, சொல்லு.
- ரா. உன் வேலை எப்படி முடிந்தது? அதென்ன அவ்வவவு கலபமான வேலை?
- த. நீதான் படி.
- ரா. [வாங்கி வாசிக்கிறான்] “சாயுங்காலத்திற்குள் எனது சதுரக் களஞ்சியத்திலுள்ள உணவெல்லாம் சாப்பிட்டாகவேண்டும்” —என்ன முடிந்த தென்றாய்? இதென்ன எளிதா? சதுரக் களஞ்சியம் எது தெரியுமா? நாம் நேற்றிரவு பார்த்தோமே அது. அதிலுள்ள உணவைப் புசிக்க ஒரு வருஷமாகும் உனக்கும்! உன் கதியும் என்கதிதான்!

- த. எங்கதி ஒங்கதியானு எனக்கு ரொம்ப சந்தோஷமாச்சே, அரெ நாழியிலே இந்த வேலை முடிச்சுக்கிறேன் பாரு!
- ரா. எப்படி?
- த. அதெல்லாம் உனக்குச் சொல்லக்கூடாது இப்போ.— உனக்கென்ன வேலே, சொல்லு பார்க்கலாம்?
- ரா. [வாசிக்கிறான்] ‘இங்கிருக்கும் தொட்டியால் இக் கிணற்றுத் தண்ணீரை யெல்லாம் வறறச செய்யவேண்டும்.’
- த. அடடே! இவ்வளவுதானா? இதுக்கா மூஞ்சியெ இப்படி வைச்சிக்கினிருக்கிறே? இதோ கொஞ்சம் பொறு. அரெ நாழியிலே என் வேலெயெ முடிச்சுக்கினு வந்து அந்தத் தண்ணியெ யெல்லாம் பரபரண்ணு ஏறெசகூட்டேன் ஒரு சொட்டு கூட இல்லாதே!
- ரா. தத்தா, இந்தத் தொட்டியைப் பார்.
- த. என்ன அதுக்கு? ஒட்டையாயிருக்குதா என்ன?
- [தொட்டியில கையைவிட்டுப் பார்க்கிறான்.]
- அடடே! அடியே கானேமே! ஒரு சொட்டு தண்ணிகூட வர்ரத்துக்கு வழியெ கானேமே! பாத்தியா இந்த மோசத்தே! இதுக்கு என்ன செய்ரது?
- ரா. தத்தா, உனக் கொரு கட்டளை யிடுகிறேன், அதன்படி செய்கிறாயா?
- த. ஏ! இந்த ராஜா இட்ட கட்டளெ போதாது இண்ணு நீ ஒண்ணு இடனுமா? சொல்லு பார்க்கலாம். பொழுச்சி யிருந்தா செய்ரேன்.
- ரா. நீ இந்த மாயான்களிடமிருந்து தப்பிப் பிழைப்பையாயின், என் தாயாருக்கு நான் மடிந்த விதத்தை யுரைக்கவேண்டும் உண்மையாய். இல்லாவிடின் அவர்கள் ஏதாவது தவறாக எண்ணுவார்கள். செய்கிறாயா?
- த. முடியாது என்னாலே.
- ரா. தத்தா, முன்பு செய்வதாக வாக்களித்தாயே?
- த. ஏ! நானு என்னு சொன்னேன்?—பொழுச்சி யிருந்தாக்கா செய்ரேன் இண்ணேன்.
- ரா. ஆம், நீ தப்பிப் பிழைத்தால்தான் இதைச் செய்யும்படி கேட்கிறேன்.

த. அத்தேதான் நானுஞ் சொல்ரேன். நீ பூட்டா நான் எப்படி பொழெச்சி யிருப்பேன்? ஒணும்ண ஒண்ணு செய்ரேன். நானு சாவரத்துக்கு முன்னே அந்த ராஜாத்தியம்மா புண்யவதி யிருக்கறங்களை, அவங்களை கொண்ணூட்டு சாவரென் நானு. அந்த புண்யவதிதான் இந்த யுக்தி பண்ணுப்போலெ தோணுது எனக்கு.

ரா. தத்தா, தத்தா!— [பெருமூசசெறிகிறான்.]

த. நான் சொல்ரத்தெ கேளு இதுலெயெல்லாம் பிரயோஜனமில்லே உன் யுக்தியெ உனக்கே சொல்லித் தர்ரேன் எல்லாத்துக்கும் சாமி யிருக்கிறாரு, சாமி யிருக்கிறாரு இண்ணுவியே, அந்த சாமியெ குறிச்சி பொராத்தனெ பண்ணு. அவ்வளவுதான்

ரா. ஆம், ஆம், இதுவரையில் அவரை மறந்திருந்தேன் பார்த்தனையா! நீ போ உன் வேலைக்கு, நான் பிரார்த்தனை செய்ய வேண்டும் உனக்கும், எனக்கும்.

த. எனக்கு நான் இருக்கறேன், உனக்கு நீ பார்த்துக்கோ, வரட்டுமா?

ரா. சுகமாய்ப் போய் வா.

த. கடுசியிலே நான் இருக்கிறேன்பயப்படாதே [போகிறான்]

ரா. [கண்களை மூடிப் பிரார்த்திக்கிறான்] ஈசனே! என்னை ஈன்றோர் பொருட்டு இக்கஷ்டத்திற்கு உடன்பட்டேன். இக் கதியில் என்னை கைகொடுத்துக் காக்க வேண்டும்.

[ராஜீவி வந்து கைகொடுத்தெழுப்புகிறான்.]

ஆ! ராஜகுமாரி!

ராஜீ. ராஜகுமாரா, வேயுறு தோளிபங்கள் வெறுக்கான் உமது வேண்டுகோளை வெந்துயர்ப்படாதீர்.

ரா. அரசகுமாரியே, அரசன் ஆக்கிணையை அறிவையா?

ராஜீ. அறிவேன் அனைத்தும். ஆயினுந் தாம் அதைரியப்பட வேண்டியதில்லையென எண்ணுகிறேன்.

ரா. இதை முடிக்கும் மார்க்கம் உண்டோ ஏதேனும்?

ராஜீ. அதை உமக்குக் கூறினால் எனக்கென்ன தருவீர்?

ரா. ஒன்று தவிர எது வேண்டினுந் தருவேன்.

ராஜீ. அவ்வொன்றை வேண்டிலோ?

ரா. ஒன்றுடன் போய்ச் சேருவேன.

ராஜீ. அது ஏன் அப்படி ?

ரா. என் தலைவிதி இப்படி.

ராஜீ. சரி, இப்பொழுது காலதாமதமாகிறது. இத் தொழிலை முடிக்கும் சூழ்ச்சி என் தங்கை யறிவார் என நம்புகிறேன். அவளிடமிருந்து எங்ஙனமாவது அறியவேண்டும். அதற்கொரு சலபமான மார்க்கமுண்டு. இஷ்டமிருக்கின் ஏற்றுக் கொள்ளலாம்.

ரா. என்ன அது ?

ராஜீ. சீக்கிரம் உம்மிடம் வந்து கூறுவாளதை, தனனை மணந்து கொள்ள நீர் வாக்களிப்பீராயின் தான் அதைச் சொல்வதாக

ரா. உம்!—அது தவிர.

ராஃ. ஏன் அங்ஙனம் ?

ரா. நீயா கேட்பது இங்ஙனம் !

ராஜீ. மோகனவல்லி விவரத்தில் வருவார். நான் ஒரு யுக்தி சொல்கிறேன் கேளும் அவள் வந்து நான் கூறிய வண்ணம் எப்படியுங் கேட்பா ளும்மை அப்பொழுது உமது தோழன் தத்தன் தப்பிப் பிழைத்தா லொழிய தாம் மாத்திரம் பிழைப்பது பிரயோஜன மில்லையென்றும், அவனைத் தப்புவிக்கும் மார்க்கம் என் தந்தையிடமிருந்தறிந்த எனக்குத்தான் தெரியுமென்றும், அதை யெப்படியும் என்னிடமிருந்து அறிந்து வரவேண்டு மென்றும் சொல்லி, என்னிடம் எப்படியாவ தனுப்பும். பிறகு நடக்கவேண்டிய வேலையை நான் பார்த்துக்கொள்ளுகிறேன்.—ஜாக்கிரதை ! [வேகமாய் போகிறாள்.]

மற்றொருபுறமாய் மோகனவல்லி வருகிறாள்.

மோ. ராஜகுமாரா, ராஜகுமாரா,—என்ன பேசாம விருக்கிறீர்?— ஏன் ஒருவாறு இருக்கிறீர் ?

ரா. இறக்கப் போகிறவன் ஒருவாறு யிராது, இருவாறு யிருக்க வேண்டுமா ?

மோ. தாம் இறக்க வேண்டியதே யில்லை, நான் சொல்லுகிற படி மாத்திர கேட்டால்.

ரா. என்ன உன் சொற்படி கேட்பது ?

- மோ. என்னை—விவாகஞ் செய்து கொள்வதானால் இந்த ஆபத் தினின்றுத் தப்பும் மார்க்கம் சொல்லுகிறேன்.
- ரா. அது உனக்குத் தெரியுமா?
- மோ. தெரியும்.
- ரா. இது மாத்திரம் தெரிந்தால் என்ன பிரயோஜனம்?
- மோ. ஏன்?
- ரா. தத்தனையும் தப்புவீங்கும் மார்க்கம் தெரியுமா உனக்கு?
- மோ. தெரியாது.
- ரா. ஆனால் என்னை மாத்திரம் தப்பவைத் தென்ன பிரயோஜனம்? அவன் இறந்தால் நான் உயிர் தரிப்பேனென்று நினைக்கின்றனையா?
- மோ. ஐயோ! அதை அம்மாளிடமிருந்து அரிய வில்லையே நான்.
- ரா. அது உன் தாயாருக்குத் தெரியாது. உன் தமக்கை யொருத்திக்குத்தான் தெரியுமாம்.
- மோ. ஆனால் அரை கூணத்தில் அவளிடமிருந்து அதை அறிந்து வருகிறேன் நீர் மாத்திரம்.—
- ரா. முன்பு தெரிந்துகொண்டு வா அப்புறம் மற்ற சமாசாரங்களெல்லாம் பேசுவோம்.
- மோ. நான் சொன்னது ஞாபகமிருக்கட்டும்.
- ரா. நான் சொன்னது ஞாபக மிருக்கட்டும். [போகிறான்.]
- அடக்கமுடியாத நகைப்புடன் தத்தன் வருகிறான்.
- த. [நகைத்துக்கொண்டு] அம்மாடி! [நகைக்கிறான்.] கொஞ்சஞ்சிரிச்சுட்டு வர்ரேன் இருண்ணா! [நகைக்கிறான்.] அடக்க முடியலே என்னாலே! [நகைக்கிறான்.]
- ரா. என்ன விசேஷம் தத்தா?
- த. அதான் சொல்ரேன். [நகைக்கிறான்.] இதுக்குள்ள சிரிப்பு வருது—[நகைக்கிறான்.] இங்கே யிருந்து போனேனா— [நகைக்கிறான்.]—பொறு.—அப்புறம், எல்லா பேதாளங்ளையும் கூப்பிட்டு—[நகைக்கிறான்.] அப்பா! பொறுக்க முடியலெ சிரிப்பு!—[நகைக்கிறான்.] ராஜா என்னெ இந்த சதரக் களஞ்சியத்தெ மாத்தரம்—தூக்கச் சொன்னாரு— [நகைக்கிறான்.] அத்தொட்டு அதுலெ யிருக்க சாப்பாட்டெ யெல்லாம் [நகைக்கிறான்.] காலிபண்ணிடம்னு

சொல்லி அங்கே யிருந்த சாப்பாட்டெ யெல்லாம் ஒரு பருக்கெ கூட வைக்காதெ திண்ணுங்கொ, இல்லாப் போனா ராஜா கிட்டெ சொல்லிடு வேண்ணேன். ஐயோ சாமி! கொஞ்சம் சிரிச்சிட்டு வர்ரேன் பொறு!— [நகைக்கிறான்.] சொன்னது தான் அரிக்கா நாழியிலே அல்லாம் தீர்த்துவுட்டு துங்கோ! ஒரு பருக்கெ கூட இல்லே காலிபண்ணி வச்சிருக்குது—இத்தெ நெனெச் சிக்கினு எனக்கு சும்மா சிரிப்பு வருது! [நகைக்கிறான்.]

வேகமாய் ராஜீவி டின்புறம் வருகிறான்.

ராஜீ. ராஜகுமாரா! சீக்கிரம் அந்த இருப்புத தொட்டியை யெடுத்துச்சென்று, அதோ ஜலம் விழுகிற வியாக்கிரத் தின் வாயில் அடைததுவிடும் உடனே கிணறறுத தண்ணீரெல்லாம் வற்றிப்போம், போம் உடனே!

[வேகமாய் ராஜசிம்ஹன் போக ராஜீவி மறைந்து போகிறான்]

மறுபடியும் மோகனவல்லி வருகிறான்.

மோ. எங்கே ராஜகுமாரன்? , [தத்தன் சமீபம் நிற்கிறான்.]

த. அப்பாடா! அதெல்லாம் முக்கியமா எனக்கு சிரிப்பு வர்லெ!—[நகைக்கிறான்.] இந்த பேதாளங்க அந்த சாப்பாட்டெ திண்ணாட்டு வவுறு உப்பிக்கினு நடக்கமாட்டாதெ உருளுதுங்களே! அத்தெ பாத்தா எனக்குசிரிப்பு அடக்கமுடியலெ! [நகைக்கிறான்.] இந்த மடெய பேதாளங்களுக்கு மஹாராஜா ஒண்ணு! அந்த மஹாராஜாவுக்கு ஒரு பொண்ணு ஒண்ணு! யப்பா!

[சுற்றித் திரும்பும்போது மோகனவல்லியின் மீது விழப்போகிறான்.]

மோ. [ஒதுங்கி] விழாதே என் மீது! தூரநில் துஷ்டா!

த. தாங்களா? --ராஜகுமாரன் எங்கே?

மோ. அதைத்தான் உன்னைக் கேட்கிறேன். ஏதோ சூது செய் திருக்கிறீர்கள் நீங்கள் எல்லோரும் சேர்ந்து; நன்றாய்த தெரியும் எனக்கு! எங்கே ராஜகுமாரன்? சொல்லுகிறாயா, என்ன?

த. என்ன ரொம்ப கோவமாயிருக்கிறதே! இந்தா, நான் சொல்ரத்தெ கேளு, இப்படி யெல்லாம் எங்கிட்ட கோ விச்சிக்காதே! அபுறம் மஹாராஜா இடர வேலெயெல்.

லாம் செய்துட்டு வெகுமானம் கேக்கச் சொன்னா, ஒன்  
னே கட்டிக்கொடுக்கச் சொல்வேன் !

மோ. என்னைப் பரிகாசமா செய்கிறாய்? இதோ போய் என்  
தந்தையை யழைத்து வருகிறேன் நான் ! [போகிறான்.]  
த. எ! நீ அழைச்சிக்கினு வர்ரதென்ன? நானே வேலெ  
முடிஞ்சிப் போச்சி, வந்து பாருங்கோ இண்ணு சொல்லி  
அனுப்பினேனே !

ராஜசிம்ஹன் மறுபடியும் வருகிறான்.

ரா. தத்தா, என் வேலையும் முடிந்தது, ஈசன் அருளால்!

த. அதோ! எல்லாம் வர்ராங்க. ஒரு வேடிக்கை பார்.  
[படுத்து குறட்டை விடுகிறான்.]

வீரமாத்நாண்டனும், கோமதியும், மேகனவல்லியும் வருகிறார்கள்.

வீ. எங்கே அவன்? அவன் பெயரென்ன?

ரா. மஹாராஜா, நமஸ்காரம். இட்ட வேலையை ஈடேற்றி  
விட்டேன்!

வீ. என்ன! ஈடேற்றினையோ? எப்படி? எதோ பார்ப்போம்.  
[கிணற்றுட் பார்த்து] என்ன ஆசாரியம்? இதன் சூட்சு  
மத்தை எங்ஙனம் அறிந்தனை?—அவன் எங்கே?—  
அவன் பெயரென்ன?

ரா. தத்தா! எழுந்திரு, எழுந்திரு—

த. ஸ்!—நான் தூங்குரேன், போ!

ரா. மஹாராஜா வந்திருக்கிறார், அழைக்கிறார் நான்னை.

த. [எழுந்து] ஆ! மஹாராஜாவா?

வீ. என்னடா தூக்கம் இப்பொழுது?

த. வேலெ யில்லாப்போனா வேறே யென்ன செய்யரது?

வீ. இட்ட வேலையை முடித்து விட்டனையா?

த. அதும் பேரென்ன? அவுங்களே கூட்டு கேளுங்க!

வீ. அவைகளைக் கேட்பதாவது?

த. கேக்க வேண்டியதில்லே, பாத்தா போதும்!

வீ. என்ன வாயாடுகிறாய்?

த. ஆனா கூட்டுங்க.

வீ. [மாத்திரைக் கோலைச் சுழற்ற, வேதாளங்கள் வராதது கண்டு]  
என்ன இன்னும் வரவில்லை?

த. கொஞ்சம் மொள்ளமா வருவாங்கோ! நடகற்றதுக்கு கொஞ்சம் கஷ்டம்!—அதோ!

வயிறு பெருத்தனவாய், வேதாளங்கள் மெல்ல வருகின்றன.

வீ. இதென்ன இது?—அடே? உன்னை நான் சாப்பிடச் சொன்னேனா? இவைகளைச் சாப்பிடச் சொன்னேனா?

த. கொஞ்சம் பொறுததுக்கணும். உங்க உத்தரவெ கொஞ்சம் பாருங்க, நான் சாப்பிடணும்னு எழுதியிருக்குதா? சதரக் களஞ்சியத்லெ யிருக்கற சாப்பாடடெ யெல்லாம் சாப்டாவணும்னு உத்ரவு—சாப்டாச்சி! ஒரு பருக்கெ யிருக்குதா பாருங்கள், அல்லாம் கழுவி மொழுவி வச்சிருக்குது!

வீ. உம்! எனக்கு நணகப்பு உண்டாகிறது.

த. சரியா சொன்னிங்கோ! எனக்குங் கூட சிரிப்பு வருது இதுங்களெ பாருங்களேன்!

வீ. மதியற்ற வேதாளங்களே; இவ்வளவுதானா உங்களுடைய புத்தி?

த. அதுங்களெ கேகரத்திலெ பிரயோஜனமில்லெ, ஒண்ணுக்காவது வாயெத் தெறக்க முடியாது. வாவரைக்கும் விருந்து சாப்பாடு.

வீ. நடவுங்கள் மூடங்களே! இனியாவது புத்தியுடன் பிழையுங்கள்! இல்லாவிடின் உங்கள் எல்லோரையுங் கல்லாய்ச்சபித்து விடுவேன்.

[வேதாளங்கள் மெதுவாய்ப் போகின்றன.]

கோ. ராஜகுமாரா, இன்னும் இரண்டு கண்டங்களும் தப்பிய பிறகு நகைக்கலாம்; இதற்குள் நகைத்து விடாதீர்.

வீ. ராஜகுமாரா, நீங்க ளிருவரும் செய்யவேண்டிய இரண்டாம் வேலையை நாளைத்தினந் தெரிவிப்பேன். விடை பெற்றுக் கொள்ளுங்கள்.

[ராஜசிம்ஹனும தத்தனும் அரசனை வணங்கிப் போகிறார்கள் கோமதி, ராஜகுமாரனுக்கு இக்கிணற்றின் சூட்சுமசபையார் தெரிவித்தது?

கோ. எனக்குத் தெரியாதே; ஒருவேளை ராஜ்விதான் சொல்லியிருக்கவேண்டும்.

வீ. அவளுக்கெப்படித் தெரியும்? நீ தான் சொல்லி யிருக்க வேண்டும்,—சரி, நான் வருகிறேன். [தனக்குள்] எப்படியாவது மற்ற இரண்டு கட்டளைகளையும் இவ்வாறே செய்து முடிப்பாகை. [போகிறான்.]

கோ. ஏண்டி, ஏமாந்தவனே! நீ தான் அவளுக்குச் சொல்லி யிருக்கவேண்டும். உண்மையைச் சொல்.

மோ. ஆமாம், அம்மா. எனனை ஏமாற்றி அறிந்து கொண்டாள்.  
கோ. போனது போகட்டும், இனியாவது ஏமாறாதே, ஏமாந்தையோ ராஜகுமாரனைத் தானே கலியாணஞ் செய்து கொண்டு போய் விடுவாள். வா, நானே வேலைக்குத் தக்க யுக்தி செய்யவேண்டும். [இருவரும் போகிறார்கள்.]

### முன்றும் - காட்சி

இடர்—மூடப்பட்டிருள இரண்டு குகைகளோடுங் கூடிய

ஒரு மலைக்கோட்டை காலம்—காலே

ராஜசிம்ஹஸாம், தத்தனும் குகைகளில் அடைக்கப்பட்டிருக்கின்றனர்.  
ராஜீவி வருகிறார்.

ராஜீ. மோசம் போகாள் இனி மோகனவல்லி! ஒரு முறை ஏமாந்தவள் மறுமுறை ஏமாறுவது கடினம். ஆயினும் அவளைக் கொண்டே என் வேலையை முடித்துக் கொள்ள வேண்டும். எங்ஙனமாவது என் காதலன் உயிரைக் காப்பாற்றவேண்டும் கடிதினில்.—எந்தக் குகையில் ராஜ குமாரனை அடைத்திருக்கிறானோ அப்பாதகி அறிகிலேன். அதை முதலில் தெரிந்து கொள்ளவேண்டும். யார் இதனுள்ளே?—பிராணநாதா!—ராஜ குமாரா!—

ரா. [குகையுளிருந்தபடி] ஏன்?

ராஜ இக் குகையினின்றும் தப்பி வெளிவர ஏதாவது மார்க்க முண்டோ?

ரா. நீ யேதாவது சொன்னால்தா னுண்டு.

ராஜீ. உமது தோழன் எங்கே யிருக்கிறார்?

ரா. அந்த இடதுபுறம் குகையில்.

ராஜீ. [தனக்குள்] எனக்கொரு யுக்தி தோற்றுகிறது; எப்படியும் என் தங்கையிங்கு வருவாள் என் பிராணநாதனை மறு படியும் கேட்டுப் பார்க்க,—ஆம், ஆம். அதுதான் வழி,

வேறு கதியில்லை.—பிராணநாதா !—இந்த ஸ்திதியிலும் 'ஏன்' என்ன மாட்டீரோ?—உமதிஷ்டம்—ராஜகுமாரா!

ரா. ஏன்?

ராஜீ. நான் ஒரு யுக்தி சொல்லுகிறேன். அதன்படி நடந்தால் தான் இந்த கண்டந் தப்பலாம். செய்கிறீரா அதன்படி?

ரா. சொல் முன்பு, பிறகு பார்ப்போம்.

ராஜீ. இதிலும் சந்தேகமா? கேளும் விடையில், நான் ஒரு யுக்தி செய்திருக்கிறேன் மோகனவல்லி இங்கு வந்து உள் ளிருப்பது யார் என்று கேட்டால், உமது தோழன் பெயரை அவர் குரலோடு சொல்லும், பிறகு நடக்க வேண்டியதை நான் பார்த்துக்கொள்ளுகிறேன்.

ரா. என்னைப் பொய்யா பேச்சு சொல்லுகிறாய்?

ராஜீ. அவ்வளவு செய்யலாகாதா உமதுயிரைக் காக்க?

ரா. என் உயிர் அவ்வளவு விலை யுயர்ந்ததா?

ராஜீ. சரி, ஆனால் என்னுயிரைக் காக்கும் பொருட்டாவது அவ்வளவு செய்யலாகாதா?—என்ன மொளனமா யிருக்கிறீர்?

ரா. என் பொருட்டு நீ உயிர்விட வேண்டிய தில்லை.

ராஜீ. உம்மோடு வாதாட இப்போது காலமில்லை; உமது தந்தையின் பொருட்டாவது அவ்வளவு செய்யமாட்டீரா?

ரா. ஆமாம், ஆகட்டும் அப்படியே.

ராஜீ. சரி. [மற்றொரு குகையண்டை போய்] ஐயா! ஐயா! யார் இந்தக் குகைக்குள்ளே?

த. [உள்ளிருந்தபடி] யாரு இந்த கொகைக்கு வெளியே?

ராஜீ. நான் தான் ராஜீவி.

த. ஓ ஓ! ஆனா, நான் தான் அந்த அம்மாளெ கல்லியாணம் பண்ணிக்கப்போரவருடய தோழன்.

ராஜீ. சந்தோஷம் ஆனால், நீங்கள் இரண்டுபேரும் வெளியேவர ஒரு மார்க்கமுண்டு.

த. என்னா, என்னா!

ராஜீ. மோகனவல்லி இங்கு சீக்கிரம் வருவாள் வந்து இந்த குகைக்குள் யாரென்று கேட்டால், நீர் உம்முடைய தோழன் குரலோடு, நான்தான் ராஜகுமாரனென்று

கூறும். பிறகு தன்னை விவாகம் செய்து கொள்வதானால் இக்குகையினின்று வெளியில் விடுவதாகக் கூறுவாள். அப்படியே ஆகட்டுமென்று நீர் கூறினால் ஏமாந்து உம்மை வெளியே விடுவாள். தெரிகிறதா?

த. நண்ணு, நண்ணு! ஆவட்டும் ஆவட்டும்!

ராஜீ. அதோ வருகிறாள், ஜாக்கிரதை.

மோகனவல்லி வருகிறாள்.

மோ. ஊம், ஊம்,—திரும்பியும் வந்தாயா, மெல்ல ஏதாவது தெரிந்துகொண்டு போகலாமென்று!

ராஜீ. இதென்ன, மோகனா, இப்படிப் பேசுகிறாய்? உன்னை நான் மோசம் செய்வேனோ?

மோ. ஐயோ பாவம்! ஒன்றுத் தெரியாத பூனை!

ராஜீ. அதிருக்கடும்—நீ யேது இங்கே வந்தது?

மோ. ஊம், ஆரமரிசதாயா? உனனோடு ஒரு வார்த்தையும் பேசமாட்டேன் நான், பிறகு மெல்ல எப்படியாவது என்னை யேமாற்றி ராஜகுமாரனை விடுவித்துக்கொண்டு போய்விடுவாய் நீ, எனக்கு உன்சமாசாரம் தெரியும்!

ராஜீ. யாரை? ராஜகுமாரனையா?

மோ. ஆம், ஆம்.

ராஜீ. உனக்கென்ன பயித்தியமா பிடித்திருக்கிறது? அந்த ராஜகுமாரன் எப்படியானாலும் எனக்கென்ன?

மோ. பிறகு யார் பொருட்டு இங்கு வந்தாய்?

ராஜீ. அடி மோகனா, நீ யென் தங்கையா யிருந்தபோதிலும் உன்னிடங் கூற எனக்கு வெட்கமா யிருக்கிறபடி.

மோ. என்னிடஞ் சொல்ல வெட்கமென்ன?

ராஜீ. அவருடைய தோழன்—தத்தர் பொருட்டு.

மோ. உண்மையில்?

ராஜீ. உண்மையில்—அடி, மோகனா, எப்படியாவது இவரை மாத்திரம் இக் குகையினின்றும் விடுவித்து விடு. என் நல்ல தங்கையல்ல! என் கண்ணல்ல!

மோ. இந்தக் குகையிலிருந்தா? ஒஹோ! மறுபடியும் என்னை யேமாற்றப் பார்க்கிறாயோ?—இந்தக் குகையில் யார் இருக்கிறது?—தத்தரா?

ராஜீ. ஆம்.

மோ. பொய் பேசுகிறாய்!—என் அம்மா சொன்னார்களே வலது புறம் குகையில் ராஜகுமாரன் என்று,

ராஜீ. [குகையின் பக்கம் முதுகு காட்டி நின்றுகொண்டு] ஆம்! வலது புறம் குகையில் ராஜகுமாரர், இந்தக் குகையில் தத்தர்.

மோ. ஓ, ஓ! ஏதோ திருட்டுத்தனம் பண்ணப் பார்க்கிறாய்!

ராஜீ. ஏனடி! உனக்கேன் என் வார்த்தையில் அவ்வளவு அவநம்பிக்கை?—நீ கேட்டுப்பார் நேராக.

மோ. பார்ப்போம், எதோ—[ராஜசிம்ஹனிருக்கும் குகையண்டை போய்] யார் அங்கே உள்ளே?

ரா. [தத்தன் குரலுடன்] நான் தான் தத்தன்!

மோ. யார்!

ரா. தத்தன்!

மோ. என்ன விந்தை! குரலு மப்படியே யிருக்கிறது—ராஜகுமாரன் எங்கே?

ரா. அந்தக் கொகையிலே இருக்கிறாரு.

ராஜீ. இப்பொழுதாவது என் வார்த்தையை நம்புவையா?

ரா. மோகனவல்லி! என்னே கொஞ்சம் வெளியிலே உடமாட்டாயா?

ராஜீ. அடி, மோகனா, என் பொருட்டாவது கொஞ்சம் அவ்வளவு உபகாரஞ் செய்ய லாகாதா?

மோ. ஐ ஐயோ! நான் மாட்டேன். நேற்றைத்தினம் மஹாராஜா இடம் மூன்று கட்டளைகளையும் முடித்துவிட்டு, அதற்கு வரமாக என்னைக் கலியாணம் செய்து கொடுக்கும்படி கேட்கப் போகிறதாகச் சொன்னார், எனக்குப் பயமாயிருக்கிறது.

ராஜீ. அவர் அப்படிக்கேட்பதில்லையென்று சத்தியம்செய்து கொடுத்தால் வெளியில்விடு, இன்னும் உனக்கென்னபயம்?

மோ. ஆனால் கேட்டுப் பார்க்கிறேன்.—ஐயா, இப்பொழுது உம்மை வெளியில் விடுகிறேன் ஒரு நிபந்தனைக் குட்பட்டால், என்னைக் கலியாணம் செய்துகொள்ளப் பிரயத்னப்படுவதில்லை யென்று சத்தியம் செய்யும், வெளியில் விடுகிறேன்.

ரர். அப்படியே ஆவட்டும்.

மோ. சத்தியமா ?

ரா. சத்யமா.

மோ. இதோ குகை திறக்கும். சீக்கிரம் வெளியே போய்விடும்.

[ஓர் சூத்திரத்தின் விசையை முடுக்க குகை திறக்கிறது]

த. [ராஜசிம்ஹன் குரலோடு] ஆ! மோகனவல்லி! மோகன வல்லி! என்னெயும் வெளியே விட மாட்டாயா ?

மோ. யார் அது ?

ராஜீ. அதோ ராஜகுமாரர், அழைக்கிறார் உன்னை.

[மோகனவல்லி அடுத்த குகைக்கு போகும்போது ராஜசிம்ஹன் வெளியே வர, ராஜீவி அவனை அழைத்துக்கொண்டு ஓடிப்போகிறான்.]

மோ. ராஜகுமாரா ?

த. ஆம்! ஏன் ?

மோ. ஏன் என்னை அழைத்தீர் ?

த. என்னைக்கொஞ்சம் வெளியிலே உடமாட்டாயா ?

ரோ. விட்டால் எனக்கென்ன தருகிறீர் ?

த. என்னை வேணும்னாலும் தருகிறேன்.

மோ. சத்தியமாக ?

த. ரொம்ப சத்யமா.

மோ. ஆனால் என்னைக்கலியாணம் செய்து கொள்கிறீரா?

த. சத்யமா, சத்யமா, சத்யமா !

மோ. ஆனால் வாரும் வெளியே; செய்த சத்தியத்தை மறவாதீர். [விசையை முடுக்க குகை திறத்ததும், தத்தன் வருகிறான்.]

.ஆ! நீயா?—இதென்ன மோசம்! எங்கே ராஜகுமாரன்?

த. [தன் குரலுடன்] மோச மெனனா? அதோ யிருக்கிறாரு.

மோ. எதோ?

[குகையின் உட்செல்ல சூத்திரத்தின் விசையால் தத்தன் குகையை மூடிவிட்டு, ஓயாது நகைக்கிறான்.]

ஐ ஐ யோ! மோசம் மோசம்!—ஐயா, தத்தரே! என்னை வெளியே விடும், வெளியே விடும்.

த. வெளியே விட்டா எனக் கென்ன தாரே?

மோ. என்ன வேண்டுமென்றாலும் தருகிறேன்.

த. சத்தியமா?

மோ. ஐயோ! சத்தியமாக.

த. ஆனா என்னெ கண்ணாலம் பண்ணிக்கிறையா?

மோ. மாட்டேன்.

த. ஆனா நானும் மாட்டேன்!

மோ. ஆஹா! இப்படியா யென்னை மோசம் செய்தாய்? கொஞ்சம் பொறு, பிதாவிடம் சொல்லி உன்னை என்ன பாடு படுத்துகிறேன பார்!

த. அப்பா! இன்னம் அந்தப் பேச்சா? ஆனா அங்கேயே கெட — அந்த முட்டும் இந்த வெசெயெ மஹாராணி தெறக்கிறபோது ஜாக்கிறதையா பாத்துக்கினிருந்தோமே!—அட்டை! இதுங்கே எங்கே வருதுங்கோ?—ஒரு பக்கழா யிருப்போம். [மறைந்து கொள்கிறான்.]

வேதாளங்கள் வருகின்றன.

வே-த. அடே! மஹாராணி சொன்ன பிரகாரம் ஜாக்கிரதையா பாத்துக்கணு இருக்கணும் இந்தக் கொகெயெ, இந்த ரெண்டு மனுஷரும் தப்பாமெ யிருக்கும்படி — அட்டை! என்னடா ஒண்ணு தெறந்திருக்கிறதே?

மற்ற-வே. ஆமாம் ஆமாம்!

வே-த. ஆசாமி ஓடிப்பூட்டானா, உள்ளே யிருக்கிறானா? மொள்ள போயி பாக்கலாம், வாங்க பின்னாலே

[வேதாளங்கள் குகையுட் போகின்றன. கடைசி வேதாளம் உள்ளே போனவுடன் மறைவிலிருந்த தத்தன் ஓடிவந்து சூத்திர விசையால் குகையை மூடிவிட, உள்ளே அகப்பட்ட வேதாளங்கள் கத்துகின்றன.]

த. ஸ்! கூச்சல் போடாதிங்க! மஹாராஜா வர்ரார்! துப்சப்! [மறுபடியும் போய் மறைந்துகொள்கிறான்.]

விரமார்த்தாண்டனும், கோமதியும், ராஜீவியும், வருகிறார்கள்.

கோ. குகைகளிரண்டும் மூடித்தா னிருக்கின்றன. ஆகவே ராஜீவிதான் அவளை யெங்கேயோ அழைத்துக்கொண்டு போய் ஒளித்து வைத்திருக்கவேண்டும்.

ஸீ. ராஜீவி, எங்கே உன் தங்கை?

ராஜீ. அண்ணா, எனக்கொன்றுத் தெரியாதே.

மறுபடியும் தத்தன் வருகிறான்.

த. மஹாராஜா, முதலில் நமஸ்காரம்! பிறகு கொஞ்சம் பலகாரம்; ரொம்ப பசியா யிருக்குது.

வீ. ஆ! என்ன ஆச்சரியம்! குகை மூடியிருக்குது! எப்படி வெளியில் வந்தானிவன்?

த. ரொம்ப சுளுவு! கொகைக்கி மேலே வெளிச்சம் வர ஒரு துவாரம் இருந்துது. சரி யிண்ணு குடிமியே ஒரு கையிலே பிடிச்சிக்கினு இப்படி, இன்னொரு கையாலே இப்படி புட்டத்திலே ஒரு தட்டு தட்டினேன், மேலே பறந்து வந்தாட்டே! வேடிக்கெயா யில்லெ யிது?

கோ. வேடிக்கையைப் பார்ப்போம்! இந்த சூணம் உன் கண் முன்பாக உன் தோழனான ராஜகுமாரனைச் சபித்துவிடச் சொல்லுகிறேன்,—பிராணநாதா, சூரியாஸ்தன மாயிற்று. இனி குகையைத் திறந்து உள்ளே யிருப்பவனைச் சிட்டுக்க வேண்டியது தான்.

த. செய்யுங்க! வாணமிண்ணேரூ?

[கோமதி சென்று விசையை முடுக்க குகை திறக்கிறது.]

மோகனவல்லி உள்ளிருந்து மெல்ல வருகிறார்.

கோ. ஏனடி! இங்கா இருந்தாய் நீ?

த. சிட்சியுங்கம்மா! சிட்சியுங்க. சொன்னபடி செய்யுங்க, அது மாதிரம் தவறக்கூடாது.

வீ. எங்கே ராஜகுமாரன்?

த. இந்த அம்மாளை கேளுங்களேன்.

மோ. [ராஜீவியைக் காட்டி] எல்லாம் இவள் செய்த சூது அம்மா!

கோ. அப்படி ஒன்றும் சூது நேரிடாவண்ணம் நமது வேதாளங்களைப் பார்த்துக்கொள்ளும்படி அனுப்பினேனே, எங்கே அவைகளெல்லாம்?

வே. எல்லாம். [குகையிலிருந்தபடியே] இங்கே யிருக்கிறோம்! இங்கே யிருக்கிறோம்!

வீ. எங்கே?

வே. எல்லாம் கொகைக்குள்ளோ!

வீ. என்ன விந்தை!—வாருங்கள் கழுதைகளே வெளியே!

[விசையால் குகையைத் திறக்க வேதாளங்கள்  
ஒவ்வொன்றும் வெளியே வருகின்றன.]

மறுபடியும் ராஜசிம்ஹன் வருகிறான்.

ரா. [வணங்கி] மஹாராஜா, எனக்கிட்ட இரண்டாந் தொழி  
லையும் நிறைவேற்றினேன். மூன்றாவதென்னவோ தயை  
செய்து கூற வேண்டும்.

வீ. இந்த அவமானத்தை சகியேன். [போகிறான்.]

த. சரி, மஹாராஜவுக்கு மூணாவது வேலையிட யிஷ்ட  
மில்லே! அவருக்குப் பதிலா நான் இடரேன்.—ராஜ  
குமாரா, மூணாவது கட்டளே, நீ யிந்த ராஜகுமாரியெ  
கண்ணுலம் பண்ணிக்க வேண்டியது.

கோ. உம், உம்! பார்ப்போம் நாளை அதை!—எல்லாம் இந்த  
முழுமுண்டத்தால்தான் வருகிறது.

த. அதென்னமோ வாஸ்தவம், மஹாராணி.

கோ. வாடி நீ - நாளைத்தினம் அதிகாலையில் நந்தவனத்தில்  
வந்து சேருங்கள். உங்கள் மூன்றாவது கட்டளை கொடுக்  
கப்படும். செல்லுங்கள் நீங்கள்.

[ராஜசிம்ஹனும், தத்தனும் வணங்கிப் போ  
கிறார்கள். பிறகு ராஜ்ஜியைப் பார்த்து  
ஒன்று மறியாத பூனை! நீ யென்ன செய்கிறாயிங்கே? வா  
இப்படி என்னுடன்—வாடி நீயும்.

[எல்லோரும் போகிறார்கள்.]

## நான்காம் காட்சி

இடம்—தோட்டம், காலம்—காலை.

ராஜசிம்ஹன் வருகிறான்.

ரா. ஹா! இன்னொரு முறை படித்துப் பார்க்கிறேன். [வாசிக்  
கிறான்.] “இன்று பகல் பதினைந்து நாழிகைக்குள் என்  
இஷ்டதேவதையின சன்னதியில் மனப்பூர்த்தியா யினங்  
கும் மானிட நொருவனைப் பலியாகக் கொடுக்கவேண்டும்”  
எனக்கு முன் வந்த அரசர்களெல்லாம் சபிக்கப்பட்ட  
காரணம் நன்றாய்த்தெரிகிறது இப்பொழுது. மனப்பூர்வ  
மாய் பளி கொடுக்கபட இசையும் மானிடன் ஒருவன்

உளனோ இவ்வுலகில்? மற்றவர்கள் கதியை நானும் அடைய வேண்டியதுதான்!—பொறு—சீச்சீ! என்ன மதியற்றவனாயிருக்கிறேன்! என்னையே பலியாகக் கொடுக்கிறேன் மனத்தில் சந்தோஷத்துடன்! இதனிலும் வேறு பேறு கிடைக்குமோ எனக்கு இந்த மாண்ட ஜன்மத்தில்? சீ! இந்த யோசனை ஏன் இதுவரையில் தோன்றாதிருந்தது எனக்கு? அதுவே எனக்குப் பெரிய இழிவாகும்!—உடனே மஹாராஜாவிடம்போய்த் தெரிவிக்கிறேன்.—ஈசன் இருக்கிறார். [போகப் புறப்படுகிறான்.]

மறைந்திருந்த ராஜீவி வருகிறான்.

- ராஜீ. பிராணநாதா!—ராஜகுமாரா! எங்கே விரைந்து போகிறீர்?
- ரா. மஹாராஜாவிடம், நான் சிக்கிரம் போகவேண்டும்; தயை செய்து தடை செய்யாதே.
- ராஜீ. ராஜகுமாரா, என்னை மன்னிக்கவேண்டும் ஒரு சூணம். இதுவரை துக்கப்பட்டுக் கொண்டிருந்தவர் திடீரென்று முகம் மலர்ந்து முடிவலுடன் விரைந்து செல்லவேண்டிய காரணமென்ன? மஹாராஜாவின் கட்டளையை நிறைவேற்றிப் பிழைக்கும் மார்க்கம் ஏதாவது கண்டீரோ?
- ரா. உம்—மஹாராஜாவின் கட்டளையை நிறைவேற்றிச் சாகும் மார்க்கத்தைக் கண்டேன்.
- ராஜீ. என்ன! சாகும் மார்க்கத்தையா?
- ரா. ஆம்.
- ராஜீ. நிறைவேற்றின் நீர் மரிப்பானேன்?
- ரா. நிறைவேற்றுவதில் நான் மரிக்க வேண்டும்
- ராஜீ. ஐயோ! எப்படி?
- ரா. மூன்றாவது கட்டளை தெரியுமோ?
- ராஜீ. முற்றும் தெரியும்!—ஆயினும்—
- ரா. என்னையே பலியாகக் கொடுக்க இசைந்தேன்.
- ராஜீ. ஹா! பிராணநாதா! நினைத்தேன் நினைத்தேன்!
- ரா. ராஜகுமாரி, உனது துக்கத்தை சற்று அடக்கிக்கொள்.
- ராஜீ. பிராணநாதா! இதினின்றும் தப்பிப் பிழைப்பதற்கு ஒரு மார்க்கமு மில்லையா?

- ரா. எனக்குத் தோன்றவில்லை; உனக்குத் தெரிந்தாற் சொல்.
- ராஜீ. ஐயோ! எனக்கொன்றுந் தோற்றவில்லையே! இரவெல்லாம் நித்திரையை நீத்து நினைத்து நினைத்துப்பார்த்தேன். தப்பும் வழி யொன்றுந் தோற்றவில்லையே. நான் என் செய்வேன்? என செய்வேன்?
- ரா. எனக்குப் போக விடை யளிப்பாய்.
- ராஜீ. பிராணநாதா! தாயாருக் களித்த வாக்கைக் காப்பதன் பொருட்டு தனையன் உயிர் விடுதல் முறையோ?
- ரா. ராஜகுமாரி, என்ன அறியாதவள் போற் பேசுகிறாய்? பதினாயிரம் உயிரிருந்து அவையனைத்தையும் பலி கொடுத்தே னாயினும் பத்துமாதம் சுமந்து பெற்ற என் அன்னை யின் ஒரு நாள் கஷ்டத்திற்கு ஈடாகாதே!
- ராஜீ. ஐயோ! பிராணநாதா! நெடுங்காலத்திற்கு முன் சரிக்கப் பட்ட உமது தந்தையை உயிர்ப்பிப்பதற்காக, இவ் வயதில் நீர் உமது உயிரை நீப்பது நியாயமோ?
- ரா. ராஜகுமாரி, நான் பிறந்த காலே “என் மைந்தன்” என எண்ணி உள மகிழ்ந்தாரே, அவ்வொரு எண்ணத்திற்குக் கைம்மாறாகாதே என னுயிரை அவர் பொருட்டுக்கொடுத்தல்.
- ராஜீ. பிராணநாதா, இவ்வாறு பேசும் உமக்கு பேதையாகிய நான் சொல்லக் கூடியதென்ன இருக்கிறது?
- ரா. ஒன்றுமில்லை—எனக்குப் போக வழி விடு.
- ராஜீ. பிராணநாதா, இப்பொழுதாவது ‘காதலி’ என என்னை யழைத்து எனனிதயங் களித்திட ஒருவார்த்தை கூறி விட்டுப்போமே.
- ரா. என்ன பிரயோஜனம் அதனால் உனக்கு?
- ராஜீ. இந்த ஜன்மத்திலில்லாவிட்டாலும், மறுஜன்மத்திலாவது உம்மைக் கணவனாகப் பெறுகிறேன் நான் எவ்விதமாவது.
- ரா. ராஜகுமாரி, உன்னைக் கண்ணாற் கண்டவர்கள் யார்தான் காதல் கொள்ளார்கள் உன்மீது?
- ராஜீ. மற்றவர்க ளிருக்கட்டும், நீர் காதல் கொண்டிருக்கிறீரா உண்மையில் என்மீது?
- ரா. ஆம்—நேரமாகிறது வழிவிடு.
- ராஜீ. அவ்வளவு போதும். பிராணநாதா, என் ஜன்ம மினி சபல மாயது—பிராணநாதா, இன்னும் ஒரே சந்தேகம்,

தாம் இப்பாழும் தேசத்திற்கு வந்ததற்கு, தந்தையை மீட்ப தன்றி வேறொருகாரணமு முண்டென்றீரே, அது என்ன? இப்பொழுதாவது சொல்ல லாகாதா?

ரா. அதை நீ அறிந்து பய னில்லை, ஒருகால் அது உனக்கு வருத்தமா யிருக்கினும் இருக்கலாம்.

ராஜீ. எப்படி யிருந்தபோதிலும் எனக்குத் தயை கூரவேண்டும்.

ரா. சரி, உன்னிஷ்டம். இத்தனை அசுரர்களுக்கும் இக்கதி விளைத்ததற்கு ஆதிகாரணமாகிய உன்னை, என் தாயார் தக்கபடி தண்டிக்க அவர்களிடங் கொண்டுபோய் விட வேண்டு மென்பதே.

ராஜீ. நீர் தப்பிப் பிழைத்ததால் அப்படியே செய்வீரா?

ரா. செய்வேன்

ராஜீ. இதுதானே உமது காதல்?

ரா. இதுதான் உண்மையான காதல்.

ராஜீ. நான் அதற்கு உடனபடாவிட்டால்?

ரா. என்மீது உண்மையான காதல் நீ கொண்டிருப்பதானால் உடன்படுவாய்.

ராஜீ. ஒரு வேளை உமது தாயார் என்னைக் கோபத்தாற் கொன்றால்?

ரா. நானும் உன் பொருட்டு உயிர் விடுவேன்.

ராஜீ. பிராணநாதா! உமது உததம குணத்தையும் உண்மையான காதலின் திறத்தையும் இப்போதே கண்டேன்.—பிராண நாதா, நீர் தப்பும் விதம் அறிந்தேன் நான். நீர் சாக வேண்டியதில்லை இனி.

ரா. என்ன அது?

ராஜீ. என்னைப் பலியாகக்கொடும். தந்தையின் பொருட்டுத் தன்னுயிரைக் கொடுக்கச் சித்தமாகிய என் காதலன் பொருட்டு எனனுயிரைக் கொடுக்க நான் சித்தமாயிருக்கிறேன்.

ரா. காதலியே! மெச்சினேன் உன் காதலின் திறத்தை! ஆயினும் அது உதவாது. என் கடனை நானே தீர்க்கவேண்டும், நேரமாகிறது வழிவிடு.

தத்தன் வருகிறான்.

த. கொஞ்சம் வெள்ளைக்கனும், மொதல்வெ, என்னெ மன் னிக்கனும், கொஞ்ச நாழிக்கி மின்னே இங்கே வந்து

நீங்க பேசின சமாசாரமெல்லாம் கேட்டுக்குனிருந்தேன். ரெண்டாவது நான் சொல்ரத்தெ கொஞ்சம் கேக்கணும். இப்பொ என்னமோ இந்த பேதாள மஹாராஜா என்னெ சபிச்சுடப் போராரு இண்ணைக்கு.

ரா. ஏன்?

த. இட்ட மூணுவது கட்டளையெ நெரெவேத்தலை இண்ணு.  
ரா. என்ன கட்டளை யிட்டார் உனக்கு?

த. இண்ணைக்கி முழுதலும் உங்க மூஞ்செ நாணுபாக்கா திருக்கணும் இண்ணு; இப்ப எனனமோ நான் பாத்தூட்டேன் உங்க மூஞ்செ.

ரா. ஐயோ! இப்பொழு தேன் இவ்ரு வந்தாய் நீ?

த. அதெல்லாம் தெரிஞ்சிதான் வந்தேன் அப்பவே நெநெச் சேன், இதுலெ என்னமோ சூதிருக்குதிண்ணு. எங்கே ஒரு வேளெ என்னெ பொலி குடுக்கப் போரைங்களோ இண்ணு, இந்த யுக்தி பண்ணுரு இந்த மஹாராஜா! இனிமேலே யோசிக்கிரத்தலை பிரயோஜன மிலலே. எப்படியும் நாணு சாவணும், என்னெ பொலி குடுததுடுங்க. நான் சந்தோஷமா சாவரேன்.

ராஜீ. பிராணநாதா, பிராணநாதா! நானிருக்கிறேனே!

த. அதெல்லாம் ஒதவாவது நீ இப்போ வந்தவ, நாணு பொறந்த நாளுமொதலு கூட இருக்கிறவன், எனக்குத் தான் அந்த சுதந்தரம்.

ராஜீ. எனக்குக் கொடுக்க மாட்டீரா அந்தச் சுதந்தரம்?

த. அதெப்படி குடுக்கலாம்? அதெல்லாம் ஒதவவே ஒதவாது, நான் போயி சொல்லிவிட்டேன் அந்த மஹாராஜா கிட்ட. [போக முயல, ராஜசிம்ஹன் தடுக்கிறான்.]

ராஜீ. நான் முன்பு போய் கேட்டுக்கொள்ளுகிறேன்.

‘வீரமார்த்தாண்டன் தோன்றுகிறான்.

தந்தையே, எனக்கொருவரம் அருளவேண்டும். என் பிராணநாதன் — இந்த—ராஜகுமாரன் என்னைப் பவி கொடுக்கும்படி கட்டளையிடும்.

த. அது ஒதவாது. என்னெ தான் பொலி குடுக்கணும். அவருக்காவ பள்ளிகூடத்தலேகூட எவ்வளவு ஒதெ பட்டேன் நாணு!

வீ. ராஜகுமாரா, என்ன சொல்லுகிறாய் நீ ?

ரா. என்னைக் கேட்கவும் வேண்டுமா? என்னைத்தான் பலியாகக் கொடுக்கப் போகிறேன். அழைத்துச் செல்லும் உமது இஷ்டதேவதையின் சன்னிதானத்திற் கென்னை.

ராஜீ. பிராணநாதா! [ராஜசிம்ஹனைக் கட்டிக்கொள்ளுகிறான்.]  
த. என்னெ மீறிக்கினு எப்படி போரையோ பாக்கலாம்!

[ராஜசிம்ஹனைச் சேர்த்துக் கட்டிக்கொள்ளுகிறான்.]

வீ. ராஜகுமாரா, இங்கு நடந்த விஷயங்களை யெல்லாம் நான் அசரீரியாயிருந்து கேட்டிருந்தேன். மிகவும் சந்தோஷம். நீ யிரந்த மூன்றாவது கட்டளையை ஏற்றவேற்ற வேண்டிய தில்லை; என் குமாரத்தியாகிய இவளை உனக்குக் கொடுக்கிறேன். உங்கள் மூவரையும் உமது தேசத்திற்குக் கொண்டுபோய்ச் சேர்க்கிறேன். என்ன சொல்லுகிறாய்? என தந்தை?

வீ. அவரைப்பற்றி மாத்திரம் என்னை கேட்காதே, உன்னைக் கேட்டுக் கொள்ளுகிறேன்.

ரா. ஆனால் இதைப் பற்றி நீர் எனனை கேட்காதீர், உம்மை வேண்டிக் கொள்ளுகிறேன். இனி கால தாமதம் செய்யாதீர். எங்கே உமது இஷ்ட தேவதையின் கோயில்?

வீ. வேண்டாம், வேண்டாம். நான் சொல்வதைக் கேள்.

ரா. கேளே னினி. இந்த சூணம் அங்கு கொண்டு போய் விடும் என்னை. இல்லாவிடின் இட்ட கட்டளையை ஈடேற்றிய போதிலும் வாக்களித்த வரத்தின்படி ஈடேற்ற வகையற்ற மன்னன் என்று ஒப்புக்கொள்ளும்!

வீ. ஆனால் இப்பழி உன் தலையில்!

ரா. என்னைப் படைத்த ஈசன் தலையில்!

வீ. ஆனால் அதோ பாரா, அக்கோயில்!

[மாத்திரைக் கோலைச் சுற்றிப் பின்புறங்காட்ட அப்போதக்கிருந்த காஷி மாறி கோயில் ஒரு புறம தெரிகிறது.]

த. ராஜகுமார, சாமி இருக்குறூரு சாமி இருக்குறூரு, இண்ணிக்கி னிருந்தியே, இருந்த சாமியே பாரத்தையா? இந்தக் கெதிக்கிக் கொண்டாந்துட்டுது! அத்தெ யெல்லாம் நம்பாதே, நான் சொல்ரத்தே கேளு. சாமியு மில்லே கீமியுமில்லே, நான இருக்குறேன், என்னெ பொலி குடுத்துடு,—என்னு சொலரே!

ரா. முன்பு சொன்னதைத் தான்.

த. இன்னம் சாமி யிருக்குறாரோ உனக்கு?

ரா. என்னும் சாமி யிருக்குறார், எல்லோருக்கும்!—மஹாராஜா, ஒரு கடைசி விண்ணப்பம். எப்படியும் நான் சாகப்போகிறேன். நான் சாகுமுன் என் தந்தையின் உருவை ஒருமுறை பார்த்து விட்டு இறக்கவேண்டு மென்னும இச்சை யொன்று என் மனத்தில் குடிகொண்டிருக்கிறது; சிலையாகவாவது அவரை ஒரு முறை என் கண்ணாரப் பார்க்க அருள லாகாதா?

வி. அப்படியே ஆகட்டும். அங்கிருந்தே பார், அருகிற் செல்லாதே.

[மாத்திரைக் கோலை சுழற்ற, மற்றொரு புறத்துக்காஷி மறைந்து ராஜசிம்ஹன் தந்தை சிம்ஹவர்மனுடைய உருவம்தெரிகிறது]

ரா. [வணங்கி] எந்தையே! எந்தையே!! எந்தையே!!!—சரி இனி ஒரு சூணமும் தாமதியேன்! மஹாராஜா, உமது கட்டளையை நிறைவேற்றுகிறேன்; நீர் உமது வார்த்தைப்படி என் தந்தையை உயிர்ப்பிக்கவேண்டும்.—தத்தா, ஒன்றும் பேசாதே, உயிர் பெற்ற என் தந்தையை என் தாயாரிடம் நீதான் அழைத்துச் செல்லவேண்டும்.—ராஜீவி, என மீது நீ காதல் கொண்டது உண்மையானால் என் தாயாரிடம் போய்ச் சேர், அவர்கள் என்ன சிசை விதிக்கிறார்களோ பெற்றுக்கொள்.

த. ரொம்ப நாயம்!—சாமி யிருக்குறாரு—கோவுல்லே!

ரா. இருக்கிறார் எங்கும் ஈசன்! [வானை உருவுகிறான்.]

கோமதியும் மோகனவல்லியும் வருகிறார்கள்.

கோ. ராஜகுமாரா! ராஜகுமாரா! பொறும்! பொறும்! ஆரை சூணம்! ஒரு வார்த்தை கேளும், உம்முடைய தந்தையை உயிர்ப்பிக்கிறேன் என் குமாரத்தியை மணம் புரிவதாக வாக்களியும், இந்த சூணம்.

ரா. [அவர்களைத் திரஸ்கரித்து ஒரு புறம் ஒதுக்கி] ராஜீவி, மறவாதே!—தத்தா, மறவாதே!—மஹாராஜா மறவாதீர்! [சிரசைச் சேதிக்க உடைவானை ஒங்கி]

எந்தையே!—ஈசனே!—

[சிலையுருவம் உயிர்பெற்று விரைந்து வந்து ஓங்கிய கையை உடனே பிடித்துக்கொள்கிறது. கோமதியும்மோஹனவல்லியும் மறைகிறார்கள்]  
[கண்ணை மூடிய வண்ணம்] யார் என்னைத் தடுப்பது?

சி. கண்ணே! கண் விழித்துப் பார்.

[ராஜசிம்ஹன் கண் விழித்து தந்தையின் பாதங்களில் வணங்க உடனே சிம்ஹவர்மன் அவனை தழுவிக்கொண்டு.]

குழந்தாய்! உன் கடனைத் தீர்த்துவிட்டனை—நான உனக்கு உயிரைக் கொடுத்தற்கு எனக்கு நீ உயிரை யளித்தாய்!

வீ. உமக்கு மாத்திரம் அன்று, எனக்கும் உயிரை யளித்தான் உமது குமாரன். இத்தனைக் காலமாக என்னைப் பற்றி யிருந்த சாபமானது இன்று தான் நீங்கி பழயபடி நான் என் நாட்டின் அரசு னானேன். ஒரு அப்சர கன்னிகை யின் பொருட்டு ஒரு மஹரிஷியை நான் ஒரு போது பழிக்க, அவரது சாபத்தால் நான் இவ்வேதாள மன்ன னாகி, என் மந்திரி முதலானோரும் வேதாளங்க ளாய்விட் டார்கள். தன் தந்தையின் பொருட்டு எந்த அரசுகுமார னாவது தன் உயிரைக் கொடுக்க இசைவானாயின் இந்தச் சாபம் நீங்குமென அவர் அருளிநீர்; அதன் பொருட்டு இங்கு வரும் அரசர்களை யெல்லாம் சிலையாக்கி வந்தேன், எந்த அரசுகுமாரனாவது தன் தந்தையின் பொருட்டு தன்னுயிரைக் கொடுக்க இசைந்து எம்மை இச்சாபத் தினின்றும் ஈடேற்றுவானென எண்ணி; இத்தனைக் காலம் பிடித்தது அச்சாபம் நீங்க.—அப்பா! உன்னால், நான் என் பழய ஜன்மத்தைப் பெற்றேன்! உனக்கு வேண்டிய வரத்தைக் கேள், தருகிறேன்.

ரா. என தாயாரைப் பார்க்கவேணும் இஷ்டமம் நான்.

ஆ. அப்படியே ஆகட்டும். [மாதிரைக்கோலைச் சுழற்றி] குமுதசந்தரி தீரென்று தோன்றுகிறாள்.

கு. ஆ! எங்கு இருக்கிறேன் நான்?—பிராணநாதா! பிராண நாதா! உம்மை உயிருடன் காணப் பெற்றேனே!—இது கனவல்லவே!

ரா. அமமா, அவ்வளவும் நனவுதான்.

கு. [ராஜசிம்ஹனைக் கட்டியணைத்து]கண்ணே! கண்ணே! நீயே புத்திரன்! நீயே புதல்வன்! உன் வார்த்தையை நிறைவேற் றினையே! உனக்கு ஈசன் தான் கைம்மாறு செய்யவேண்டும்!

- ரா. அம்மணி, இன்னும் முற்றிலும் நிறைவேற்ற வில்லையே ; அந்தக் குறையையும் பூர்த்தி செய்கிறேன். அம்மணி, இதோ அந்த அரசுகுமாரி, [ராஜ்விையைப் பிடித்து] உம் மிடம் ஒப்புவிக்கிறேன். உமதிஷ்டப்படி தண்டியும்.
- கு. பிராணநாதா,— [கணவன் காதில் ஏதோ சொல்லுகிறான்.]
- சி. அப்படியே செய், எனக்கும் முழுச் சம்மதம்.
- கு. அப்படியே,—இதோ சிசைஷ விதிக்கிறேன்—ராஜகுமாரி, நீ தனியா யிருந்த தனாற்றான் இவ்வளவு கஷ்டமும் நேர்ந்தது இனி அப்படி ஏதும் நேராவண்ணம் உனக்குத் தலை பூட்டி வைக்கவேண்டும் இதோ தலை !  
[ராஜ்விையின் கரத்தை ராஜசிம்ஹன் கையிற சேர்த்து] இனி இத்தளையினின்றும் என்றும் நீ நீங்கலாகாது.
- ராஜ். இல்லை மாமி.
- த. அட்டா சாமி ஒருத்தார் இருக்குறாரையா எங்கேயோ ! ஒப்புக்க வேண்டியது தான்.
- ரா. தத்தா, இப்பொழுதாவது தெரிந்ததே உனக்கு, சந்தோஷம்.
- த. ஆமாம்; அந்தசாமி ஒங்களுக்கு மாத்திரந் தானே இருக்கிறார். எனக்கில்லையோ ?
- ரா. எல்லோருக்குந் தானிருக்கிறார்.
- த. ஆனா, எங்கே மோகனவல்லி ?
- வி. அப்பா, அவளைத் தேடுவதிற பயனில்லை, அவளும் அவள் தாயும் நான்செய்த பாபமேபெண்ணுருவெடுத்து என்னை இது காறும் பீடித்துவந்த ஜன்மங்கள். என் சாப வீமோசன காலமாகவே அவர்கள் அந்தர்த்தான மாயினர்.
- த. நம்ப பேதாளங்க என்ன மாணங்க ?
- வி. அவர்களெல்லாம் சாபம் நீங்கி எனது மந்திரி முதலிய பிராஜுகளாயினர்.—நண்பனே, என் தேசத்திலேயே இவர்களிருவருக்கும் விவாகம் நடத்த விடையளிக்க வேண்டும்.
- சி. உமதிஷ்டம்.
- த. என்னிஷ்டம் !
- ரா. ஈசன் இஷ்டம்.

காட்சி முடிந்தது  
நாடகம் முற்றியது

